



ప్రజానావ పాఠక సుహృదయాలకు నిజస్థి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

C : 99484 33277 / 7288825681



అధికారంలోకి వస్తాం

రాగానే 111 జీవో ఎత్తివేస్తాం!

- తెలంగాణ రక్షణ సేనతోనే రాష్ట్ర హక్కుల రక్షణ
- ఎలాంటి క్యారంటీ లేకుండా యువతకు రూ.2 లక్షల నుంచి 20 కోట్ల వరకు రుణాలు
- గుంపు మేస్త్రీపై పోరాటానికి ప్రజలు సిద్ధం కావాలి
- టీఆర్ఎస్ చీఫ్ కల్యాణకుంట్ల కవిత పిలుపు
- మొయినాబాద్ లో టీఆర్ఎస్ జెండా ఆవిష్కరణ

మొయినాబాద్ లో జరిగిన కార్యక్రమంలో తెలంగాణ రక్షణ సేన చీఫ్ కల్యాణకుంట్ల కవిత అంబేద్కర్ విగ్రహానికి పూలమాల వేసి నివాళులర్పించారు. అనంతరం పార్టీ జెండాను ఆవిష్కరించి కార్యకర్తలను ఉద్దేశించి మాట్లాడారు. అధికారంలోకి వచ్చిన వెంటనే 111 జీవోను రద్దు చేస్తామని హామీ ఇచ్చారు. తెలంగాణ కోసం పోరాడి రాష్ట్రాన్ని సాధించుకున్నప్పటికీ ప్రజల ఆశయాలు పూర్తి గా నెరవేరలేదని కవిత అన్నారు. తెలంగాణ హక్కులను పరిరక్షించడమే లక్ష్యంగా తెలంగాణ రక్షణ సేన ఏర్పాటుచేందని తెలిపారు. రాష్ట్రంలో కొత్త రాజకీయ శక్తిగా తమ పార్టీ ముందుకు వస్తోందని పేర్కొన్నారు.

మోటార్లకు మీటర్లు పెడితే పోటీ చేయం

ఉచిత విద్యుత్ ఆపితే రాజకీయాల నుంచే తప్పుకుంటా లేకుంటే బీఆర్ఎస్ రాజకీయాల నుంచి తప్పుకుంటుందా?

రైతుల ముసుగులో లబ్ధికి కేసీఆర్ రాజకీయ ఎత్తుగడలు

- హారీశ్ రావు భవిష్యత్తు ఆయన చేతుల్లోనే లేదు
- మహేశ్ గౌడ్ ని నాది విన్నింగ్ కాంబినేషన్
- ధాన్యం కొనకపోతే బీజేపీ నేతల ఇళ్ల ముందు పోస్తాం
- మీడియా చిట్ చాట్ లో సీఎం రేవంత్

తెలంగాణలో వ్యవసాయానికి అందిస్తున్న 24 గంటల ఉచిత విద్యుత్ ను నిలిపివేసినా, లేదా పారపాటున వ్యవసాయ మోటార్లకు మీటర్లు పెట్టినా తాము భవిష్యత్ ఎన్నికల్లో అస్సలు పోటీ చేయబోమని ముఖ్యమంత్రి ఎనుముల రేవంత్ రెడ్డి సంచలన సవాల్ విసిరారు. ఒకవేళ తాము ఉచిత విద్యుత్ ను నిరంతరాయంగా కొనసాగిస్తే.. బీఆర్ఎస్ పార్టీ ఎన్నికలకు దూరంగా ఉంటుందా అని ఆయన ప్రశ్నించారు. శనివారం హైదరాబాద్ లో మీడియాతో నిర్వహించిన చిట్ చాట్ (ఇష్టాగోష్టి)లో సీఎం రేవంత్ రెడ్డి ప్రతిపక్ష బీఆర్ఎస్, కేంద్రంలోని బీజేపీలపై తీవ్రస్థాయిలో ధ్వజమెత్తారు. కేసీఆర్ కేవలం తన రాజకీయ ఉనికి కోసమే రైతుల ముసుగులో సరికొత్త ఎత్తుగడలు వేస్తున్నారని ఆరోపించారు.

- ప్రజానావ, హైదరాబాద్



గంటన్నరలోనే రాష్ట్ర వేడుకలు!

- ఎండల తీవ్రతతో వేళల్లో మార్పు
- ఉదయానికే ముగింపు.. వేళల్లో మార్పులు
- 8.30కే ఆరంభం.. 10 గంటలకల్లా పూర్తి
- పరేడ్ గ్రౌండ్స్ లో ఘనంగా ఆవిర్భావ ఉత్సవాలు
- ప్రజలకు ఇబ్బందులు లేకుండా ప్రత్యేక ఏర్పాట్లు
- సీఎం రేవంత్ రెడ్డి ఆదేశాలతో కొత్త షెడ్యూల్

తెలంగాణ రాష్ట్ర ఆవిర్భావ దినోత్సవ వేడుకల నిర్వహణలో రాష్ట్ర ప్రభుత్వం కీలక మార్పులు చేసింది. రాష్ట్రవ్యాప్తంగా కొనసాగుతున్న తీవ్ర ఎండలు, అధిక ఉష్ణోగ్రతల నేపథ్యంలో ఈసారి అధికారిక వేడుకలను ఉదయం వేళల్లోనే పూర్తి చేయాలని నిర్ణయించింది.



తెలుగు రాష్ట్రాల్లో భానుడి భగభగ

- 45 డిగ్రీలు దాటిన ఉష్ణోగ్రతలు..
- ప్రజలు ఉక్కిరిబిక్కిరి
- ఎల్ఎన్ఎ ప్రభావంతో ఆలస్యంగా రుతుపవనాలు..
- ఆగస్టు, సెప్టెంబర్ నెలల్లో లోటు వర్షపాతం
- వాతావరణ శాఖ అంచనా
- నీటిని పొదుపుగా వాడుకుంటూ, పంటల ప్రణాళికలు మార్చుకోవాలని నిపుణుల సూచన

తెలుగు రాష్ట్రాల్లో ఎండల తీవ్రత రోజురోజుకూ మిన్నంటుతోంది. పసిఫిక్ మహాసముద్రంలో బలపడుతున్న 'సూపర్ ఎల్ఎన్ఎ' ప్రభావం వల్ల ఈ ఏడాది నైరుతి రుతుపవనాల రాక ఆలస్యం కానుందని, జూన్ నుంచి అక్టోబర్ వరకు సాగే ఈ వానాకాలం సీజన్లో ఆశించిన స్థాయిలో వర్షాలు కురవకపోవచ్చని వాతావరణ కేంద్రం వెల్లడించింది.

వివరాలు 2వ పేజీలో



సింగరేణిపై బాల్య సుమన్ వ్యాఖ్యలు

- కేసు పెట్టి అరెస్ట్ చేసిన పోలీసులు
- ప్రభుత్వ వైఫల్యాలను ప్రశ్నిస్తూనే ఉంటానన్న బాల్య

2

ఆందోళనకరంగా నకిలీ నోట్ల చేలామణి

దేశంలో నకిలీ నోట్ల అంతకంతకూ వెలిగిపోతున్నాయి. దర్యాప్తు అధికారుల సోదాల్లో పెద్ద మొత్తంలో నకిలీ కరెన్సీ పట్టుబడుతుండటమే ఇందుకు నిదర్శనం.

ఉగ్ర కుట్ర భగ్గం

- ఢిల్లీ, ముంబై, పంజాబ్ లో భారీ దాడులకు కుట్ర
- ఐఎన్ఐ, దాఫూర్ లింకులతో 9 మంది అరెస్ట్
- ఉన్నత విద్యావంతులే సూత్రధారులు!

ఆపరేషన్ సింధూర్ 2.0కు సర్వం సిద్ధం

పాక్ కు ఆర్మీ చీఫ్ హెచ్చరిక

4



తెలంగాణ ఉద్యమకారులకు తగిన గుర్తింపు

జూన్ 4న అఖిలపక్ష భేటీ జరపాలని నిర్ణయం

కేశవరావు కమిటీ తొలి భేటీ

ప్రజానావ, హైదరాబాద్: తెలంగాణ ఉద్యమకారుల గుర్తింపు, గౌరవం కోసం ప్రభుత్వం నియమించిన కమిటీ శనివారం డాక్టర్ బి.ఆర్. అంబేద్కర్ రాష్ట్ర సచివాలయంలో చైర్మన్ డా. కె. కేశవరావు అధ్యక్షతన సమావేశం అయ్యింది. కమిటీ సభ్యులు రాష్ట్ర రవాణా, బీసీ సంక్షేమ శాఖ మంత్రి పొన్నం ప్రభాకర్, ప్రభుత్వ విప్ అధికారి దయాకర్, ఎమ్మెల్యే ప్రొఫెసర్ ఎం. కోదండరామ్, మాజీ ఎమ్మెల్యే ఎస్. రాములు నాయక్, మాజీ శోభన్ రెడ్డి లు సంబంధిత ఉన్నతాధికారులతో జరిపిన ఈ సమావేశంలో విధి విధానాలు, ఉద్యమకారుల సమాచార సేకరణ తదితర అంశాలపై చర్చించారు. తెలంగాణ ఉద్యమకారుల గుర్తింపు, గౌరవం కోసం ప్రభుత్వం ఈ నెల 15వ తేదీన జివో .679 జారీ చేసింది. ప్రభుత్వ ఉత్తర్వుల మేరకు కమిటీ సచివాలయంలో మొదటి సారి నేడు సమావేశమైంది. జూన్ 4వ తేదీన అన్ని పార్టీల ప్రతినిధులతో అఖిలపక్ష సమావేశం నిర్వహించి తగు సూచనలు, సలహాలు స్వీకరించాలని కమిటీ నిర్ణయించింది. తెలంగాణ రాష్ట్ర సాధన కోసం అనూప ఉద్యమంలో ప్రత్యేకంగా, పరోక్షంగా పాల్గొన్న వారందరిని గుర్తించి ప్రభుత్వం సముచితంగా గౌరవించాలని ప్రభుత్వ లక్ష్యమని కమిటీ చైర్మన్ డా. కె. కేశవరావు తెలిపారు. అమరవీరుల కుటుంబాలు, తెలంగాణ ఉద్యమం తొలి, మలి దశ లలో క్షేత్రస్థాయిలో ఉద్యమంలో పాల్గొన్న వారి వివరాలు సేకరించి పారదర్శకంగా అర్హుల జాబితా తయారీకి తగు కార్యచరణ రూపొందించాలని అధికారులను కమిటీ ఆదేశించింది. ఉద్యమకారుల గుర్తింపు ప్రమాణాలు, జైలు శిక్షలు అనుభవించిన వారు, పలు పోలీస్ కేసుల నమోదు, ఉద్యమంలో పాల్గొన్న మేధావులు, కళాకారులు, రచయితలు, ఉద్యోగులు, జర్నలిస్టులు, అధ్యక్షులు, విద్యార్థులు, ఆర్.టి.సి కార్మికులు, సింగరేణి కార్మికులు, వారందరిని గుర్తించి, సముచితంగా గౌరవించాలన్నది ప్రభుత్వ లక్ష్యమని రాష్ట్ర రవాణా, బీసీ సంక్షేమ శాఖ మంత్రి పొన్నం ప్రభాకర్ తెలిపారు. రాష్ట్ర ముఖ్యమంత్రి ఎ. రేవంత్ రెడ్డి తెలంగాణ ఉద్యమకారులను గుర్తించడం, అలాగే వారి సేవలు, త్యాగాలకు తగిన గౌరవం కల్పించేందుకు రాష్ట్ర ప్రభుత్వం ఈ కమిటీని ఏర్పాటు చేసిందని ఆయన తెలిపారు. తెలంగాణ రాష్ట్ర సాధనలో విశేష కృషి చేసిన ఉద్యమకారులకు ప్రభుత్వం తరఫున తగిన గౌరవం, గుర్తింపు అందేలా సిఫార్సులు చేయాలని కమిటీ నిర్ణయించింది. తెలంగాణ ప్రజల ఆకాంక్షల మేరకు ప్రజా ప్రభుత్వం పనిచేస్తున్నదని, సమాచార సేకరణలో ఎటువంటి విమర్శలకు తావు లేకుండా ఉద్యమంలో పాల్గొన్న వారందరిని గుర్తించి సముచితంగా గౌరవించాలని ప్రభుత్వ లక్ష్యమని మంత్రి తెలిపారు. ఈ సమావేశంలో రెవెన్యూ శాఖ కార్యదర్శి లోకేశ్ కుమార్, ఆర్థిక శాఖ ప్రత్యేక కార్యదర్శి సికా పట్నాయక్, హోం శాఖ ముఖ్యకార్యదర్శి శిఖా గోయల్, జి.ఎ.డి కార్యదర్శి రఘునందన్ రావు, జి.ఎ.డి ప్రోటోకాల్ డైరెక్టర్ హరీష్, సాంస్కృతిక శాఖ డైరెక్టర్ నర్సింహ రెడ్డి, న్యాయ శాఖ కార్యదర్శి పాపి రెడ్డి, తదితర అధికారులు పాల్గొన్నారు.

హైద్రా మరో భారీ అపరేషన్

పుష్పాలగూడ పరిధిలో జుష్షిన్ చెరువుకు విముక్తి

ప్రజానావ, హైదరాబాద్: హైద్రా మరో భారీ అపరేషన్ చేపట్టింది. కణ్ణకు గురైన చెరువును పరిరక్షించింది. రంగారెడ్డి జిల్లా గండిపేట మండలం పుష్పాల గూడ-నార్సింగి గ్రామాల పరిధిలో హైద్రా భారీ అపరేషన్ చేపట్టింది. ముష్షిన్ చెరువు అభివృద్ధి పేరుతో చేస్తున్న కట్టలను చెక్ పెట్టింది. చెరువులో.. రూ.5,500 కోట్ల విలువైన కట్టలను తొలగించి భూమి చుట్టూ ఫెన్సింగ్ చేస్తోంది. హెచ్ఎండ్వీ లెక్కల ప్రకారం చెరువు 52.20 ఎకరాల పరిధిలో ఉండగా.. చెరువు మధ్యలోంచి కట్ట నిర్మించి 34.21 ఎకరాలు కట్టా వేసి ప్రయత్నం జరిగిందని హైద్రా పేర్కొంది. సీఎస్ఆర్ నిధులతో చెరువు అభివృద్ధి పనులు చేపట్టిన నిర్మాణ సంస్థ.. అభివృద్ధి మాటున కట్టలకు ప్రయత్నించింది. గ్రామ రికార్డుల ప్రకారం చెరువు పరిధి 59.11 ఎకరాలు కాగా.. ఇందులో ప్రభుత్వ శిఖం 20.23 ఎకరాలు, మిగతా అంతా పట్టాభూమి. అక్కడ ఎలాంటి నిర్మాణపనులు చేపట్టరాదనే నిబంధన ఉల్లంఘించిన రియల్టర్లు.. పేదల పేరుతో గుడిసెలు వేసి కొట్టేయాలని ప్రయత్నించారు. ఖాళీ చేయాలని రెండు నెలల సమయం ఇచ్చిన హైద్రా.. హద్దులు నిర్ధారించి ఫెన్సింగ్ చేస్తోంది. చెరువు మధ్యలో వేసిన కట్టను తొలగించింది.

ఫిర్యాదుదారులకు అందుబాటులో పోలీసులు

పనితీరు మెరుగు పర్చుకుని సాగాలి టెక్నికల్ సేవల కోసం డిజిటీస్ టెక్ టీమ్ ఏర్పాటు పోలీస్ అధికారులతో డిజిటీస్ ఆనంద్ సమీక్ష

ప్రజానావ, హైదరాబాద్: ఫిర్యాదుదారుల కోసం పోలీసులు ఎల్లప్పుడూ అందుబాటులో ఉండాలని డిజిటీస్ ఆనంద్ సూచించారు. సీసీటీఎన్ఎస్ వ్యవస్థ పనితీరు సరిగా లేకపోవడంపై ఆయన ఆగ్రహం వ్యక్తం చేశారు. ఇన్స్పెక్టర్ల నుంచి ఎస్సీలు, పోలీస్ కమిషనర్ల వరకు వీడియో కాన్ఫరెన్స్ ద్వారా సమీక్ష నిర్వహించిన డిజిటీస్, పాత పద్ధతులను విడిచిపెట్టి ప్రజలకు మెరుగైన సేవలు అందించడంలో ముందుంచాలని ఆదేశించారు. ప్రతి పోలీస్ అధికారి క్రమశిక్షణతో వ్యవహరించాలని స్పష్టం చేశారు. ప్రస్తుత అవసరాలకు అనుగుణంగా గ్రేవ్యాండ్స్, ఎస్ఎస్ టి బిగాలను పునర్ వ్యవస్థీకరించాల్సిన అవసరం ఉందని డిజిటీస్ తెలిపారు. అలాగే సైబర్ క్రైమ్, డ్రగ్స్ నియంత్రణపై ప్రతి అధికారి కట్టుబడి పనిచేయాలని సూచించారు. త్వరలో ట్రాఫిక్ మేనేజ్మెంట్ అండ్ రోడ్ సీటీ బ్యారో, ఫుడ్ అడల్ట్లెస్స్ వింగ్, విజిలెన్స్ అండ్ ఎన్ఫోర్స్ మెంట్ వింగ్ను ఏర్పాటు చేయనున్నట్లు డిజిటీస్ వెల్లడించారు. జూనియర్ల సీనియర్లకు గౌరవం ఇవ్వాలని, పరస్పర సమన్వయంతో పనిచేయాలని ఆయన సూచించారు. టెక్నికల్ సేవల కోసం ప్రత్యేకంగా డిజిటీస్ టెక్ టీమ్ను ఏర్పాటు చేసినట్లు తెలిపారు. ప్రతి జిల్లా ఎస్సీ, పోలీస్ కమిషనర్లు క్రైమ్ రివ్యూ తప్పకుండా నిర్వహించాలని, యూనిట్ హెడ్ అధికారులు ఆకస్మిక తనిఖీలు చేయాలని డిజిటీస్ ఆనంద్ ఆదేశించారు.

మోటార్లకు మీటర్లు పెడితే పోలీస్ చేయం

- ఉచిత విద్యుత్ ఆవికే రాజకీయాల నుంచే తప్పుకుంటా
- లేకుంటే బీఆర్ఎస్ రాజకీయాల నుంచి తప్పుకుంటుందా
- రైతుల ముసుగులో లబ్ధికి కేసీఆర్ రాజకీయ ఎత్తుగడలు
- హారీశ్ రావు భవిష్యత్తు ఆయన చేతుల్లోనే లేదు
- మహేశ్ గౌడ్ ని నాది వినింగ్ కాంజనెషన్
- ధాన్యం కొనకపోతే బీజేపీ నేతల ఇళ్ల ముందు పోస్తాం
- మీడియా చిట్చాట్లో సీఎం రేవంత్



ప్రజానావ, హైదరాబాద్: తెలంగాణలో వ్యవసాయ మోటార్లకు మీటర్లు ఏర్పాటు చేసినా, రైతులకు 24 గంటల ఉచిత విద్యుత్ నిలిపివేసినా తాము ఎన్నికల్లో పోటీ చేయబోమని ముఖ్యమంత్రి రేవంత్ రెడ్డి ప్రకటించారు. అదే విధంగా తాము ఉచిత విద్యుత్ కొనసాగిస్తే బీఆర్ఎస్ రాజకీయాల నుంచి తప్పుకుంటుందా అని మాజీ సీఎం కేసీఆర్ కు బహిరంగ సవాల్ విసిరారు. శనివారం మీడియాతో నిర్వహించిన చిట్చాట్లో ఆయన పలు రాజకీయ, పరిపాలనా అంశాలపై స్పందించారు. రైతుల ముసుగులో కేసీఆర్ రాజకీయ లబ్ధి కోసం ప్రయత్నిస్తున్నారని సీఎం ఆరోపించారు. దేశంలోనే తొలిసారిగా రైతుల కోసం ప్రత్యేకంగా 'రైతు డిస్కం' ఏర్పాటు చేస్తున్నామని, దీని ద్వారా విద్యుత్ పంపిణీలో పారదర్శకత, జవాబుదారీతనం పెరుగుతుందని చెప్పారు. వ్యవసాయ విద్యుత్ వినియోగాన్ని సమర్థంగా నిర్వహించేందుకు ఈ చర్యలు తీసుకుంటున్నామని స్పష్టం చేశారు. వ్యవసాయ మోటార్లకు మీటర్లు పెట్టాలని ప్రధాని నరేంద్ర మోదీ ఎప్పుడూ చెప్పలేదని సీఎం

పేర్కొన్నారు. అయినప్పటికీ బీఆర్ఎస్ రాజకీయ ప్రయోజనాల కోసం ఈ అంశాన్ని పడేపడే లేవనెత్తుతోందని విమర్శించారు. రాష్ట్ర ఆర్థిక పరిస్థితిపై మాట్లాడుతూ, ప్రభుత్వం ఏడాదికి రూ.70 వేల కోట్లు అప్పు చేస్తుంటే, గత ప్రభుత్వ హయాంలో తీసుకున్న రూ.95 వేల కోట్ల అప్పులను తీర్చాల్సి వస్తోందన్నారు. తాము ఎఫ్ఆర్బీఎం పరిమితుల్లోనే అప్పులు తీసుకుంటున్నామని వివరించారు.

ధాన్యం కొనుగోలుపై కేంద్రంపై మండిపాటు

ధాన్యం కొనుగోలు విషయంలో కేంద్రంలోని బీజేపీ ప్రభుత్వం రైతులను నిర్లక్ష్యం చేస్తోందని సీఎం రేవంత్ రెడ్డి విమర్శించారు. మద్దతు ధర ప్రకటించడం తప్ప ఒక్క గిజ కూడా కొనుగోలు చేయడం లేదన్నారు. రాష్ట్ర ప్రభుత్వం ఇప్పటివరకు 62 లక్షల మెట్రిక్ టన్నుల ధాన్యాన్ని సేకరించినదని, తడిచిన ధాన్యానికి మద్దతు ధర చెల్లిస్తున్నామని తెలిపారు. సన్న వడ్డకు బోసన్ కూడా ఇస్తామని హామీ ఇచ్చారు. ధాన్యం కొనుగోలు విషయంలో

బీజేపీ ఎంపీలు, నేతలు కేంద్రంపై ఒత్తిడి తేవాలని, లేకపోతే వారి ఇళ్ల ముందు ట్రాక్టర్లతో వడ్డు పోస్తామని హెచ్చరించారు. ప్రస్తుతం కేంద్రం రాష్ట్ర ధాన్యంలో కేవలం 32 శాతం మాత్రమే కొనుగోలు చేస్తోందని ఆరోపించారు.

హారీశ్ రావుపై ఆసక్తికర వ్యాఖ్యలు

బీఆర్ఎస్ ఎమ్మెల్యే హారీశ్ రావు రాజకీయ భవిష్యత్తుపై కూడా సీఎం వ్యాఖ్యానించారు. హారీశ్ రావు భవిష్యత్తు ఆయన చేతుల్లోనే లేదని అన్నారు. గతంలో ఆయన వైఎస్ రాజశేఖరరెడ్డి వద్దకు వెళ్లారని, ప్రస్తుతం కూడా ఎవరెవరితో మాట్లాడుతున్నారో తనకు తెలుసని వ్యాఖ్యానించారు. ఇటీవల పార్టీ సమావేశాన్ని వదిలి ఢిల్లీకి ఎందుకు వెళ్లారో ప్రజలకు చెప్పాలని డిమాండ్ చేశారు. బీజేపీ, బీఆర్ఎస్ భవిష్యత్తులో కలిసి పోటీ చేసే అవకాశాలు ఉన్నాయనే అనుమానం వ్యక్తం చేశారు. ఇదులకుంటు చెరువు అక్రమాలపై హారీశ్ రావు ఎందుకు మాట్లాడటం లేదని ప్రశ్నించారు.

తెలంగాణపై వివాదాస్పద వ్యాఖ్యలకు చెక్

ఎన్టీఆర్ విగ్రహం, తెలంగాణ అంశాలపై ఇటీవల చెలరేగిన వివాదాలపై స్పందించిన సీఎం, ప్రాంతీయ లేదా కులపరమైన వివాదాలు సృష్టించడం బుద్ధిలేనితనమని అన్నారు. తెలుగుదేశం పార్టీ తెలంగాణ గడ్డపైనే వుట్టిందని, ప్రాంతీయ భావోద్వేగాలను రెచ్చగొట్టే రాజకీయాలకు తాను దూరమని స్పష్టం చేశారు. పీసీసీ అధ్యక్షుడు మహేశ్ కుమార్ గౌడ్ తనది విజయవంతమైన రాజకీయ కాంక్షనేవ్వలే అని సీఎం పేర్కొన్నారు. తమ వాయుకత్తులో పార్టీ వరుస విజయాలు సాధించినది, భవిష్యత్తులోనూ అదే కొనసాగుతుందని ధీమా వ్యక్తం చేశారు. కేంద్రంలో కాంగ్రెస్ అధికారంలోకి వస్తే మహేశ్ గౌడ్ కు కీలక పదవి దక్కే అవకాశం ఉందని అభిప్రాయపడ్డారు. జీసాచిఎస్సీ ఎన్నికలపై ఇప్పుడే ఆతుర అవసరం లేదని, తన దృష్టి ముఖ్యంగా రాష్ట్ర అభివృద్ధిపైనే ఉందని సీఎం రేవంత్ రెడ్డి స్పష్టం చేశారు.

గంటన్నరలోనే రాష్ట్ర వేడుకలు!

- ఎండల తీవ్రతతో వేళల్లో మార్పు
- ఉదయానికే ముగింపు.. వేళల్లో మార్పులు
- 8.30కే ఆరంభం.. 10 గంటలకల్లా కార్యక్రమాల పూర్తి
- పరేడ్ గ్రౌండ్స్ లో రాష్ట్ర ఆవిర్భావ ఉత్సవాలు
- ప్రజలకు ఇబ్బందులు లేకుండా ప్రత్యేక ఏర్పాట్లు
- సీఎం రేవంత్ రెడ్డి ఆదేశాలతో కొత్త షెడ్యూల్



ప్రజానావ, హైదరాబాద్: తెలంగాణ రాష్ట్ర ఆవిర్భావ దినోత్సవ వేడుకల నిర్వహణలో రాష్ట్ర ప్రభుత్వం కీలక మార్పులు చేసింది. రాష్ట్రవ్యాప్తంగా కొనసాగుతున్న తీవ్ర ఎండలు, అధిక ఉష్ణోగ్రతల నేపథ్యంలో ఈసారి అధికారిక వేడుకలను ఉదయం వేళల్లోనే పూర్తి చేయాలని నిర్ణయించింది. ముఖ్యమంత్రి ఆదేశాల మేరకు జూన్ 2న జరిగే రాష్ట్ర అవతరణ ఉత్సవాలను గంటన్నర వ్యవధిలో ముగించేలా అధికారులు ఏర్పాట్లు చేస్తున్నారు. సికింద్రాబాద్ లోని పరేడ్ గ్రౌండ్స్ లో జరిగే ప్రధాన కార్యక్రమం ఉదయం 8.30

గంటలకు ప్రారంభం కానుంది. జాతీయ పతాకావిష్కరణ, గౌరవ వందనం, ప్రభుత్వ సందేశం, సాంస్కృతిక కార్యక్రమాలు సహా అన్ని అధికారిక కార్యక్రమాలను ఉ

దయం 10 గంటల కల్లా పూర్తి చేయాలని ప్రభుత్వం నిర్ణయించింది. రాష్ట్రంలో పలు జిల్లాల్లో ఉష్ణోగ్రతలు 45 డిగ్రీలకు పైగా నమోదవుతున్న నేపథ్యంలో వేడుకలకు హాజరయ్యే ప్రజలు, విద్యార్థులు, అధికారులు, ప్రజాప్రతినిధులు ఎండల బారిన పడకుండా ఈ నిర్ణయం తీసుకున్నట్లు అధికార వర్గాలు తెలిపాయి. ముఖ్యంగా ఉదయం తర్వాత ఎండల తీవ్రత పెరిగే అవకాశం ఉండటంతో కార్యక్రమాలను ముందుగానే నిర్వహించనున్నారు. వేడుకలకు వచ్చే ప్రజల కోసం తాగునీరు, మజ్జిగ్, వైద్య శిబిరాలు, అంబులెన్స్ సేవలు, నీడ సదుపాయాలు, అత్యవసర చికిత్స ఏర్పాట్లు కల్పించాలని అధికారులకు స్పష్టమైన ఆదేశాలు జారీ అయ్యాయి. భద్రతా ఏర్పాట్లతో పాటు ట్రాఫిక్ నియంత్రణ చర్యలు కూడా చేపట్టనున్నారు. రాష్ట్ర ఆవిర్భావ దినోత్సవాన్ని ఘనంగా నిర్వహించడమే కాకుండా ప్రజల ఆరోగ్య భద్రతకు ప్రాధాన్యం ఇవ్వాలన్న ఉద్దేశంతో ప్రభుత్వం ఈ నిర్ణయం తీసుకున్నట్లు అధికారులు పేర్కొన్నారు. ఎండల తీవ్రత మధ్య నిర్వహించే ఈ వేడుకల్లో అన్ని శాఖలు సమన్వయంతో పనిచేయాలని ప్రభుత్వం ఆదేశించింది.

సింగరేణిపై బాల్య సుమన్ వ్యాఖ్యలు

కేసు పెట్టి అరెస్ట్ చేసిన పోలీసులు

ప్రభుత్వ వైఫల్యాలను ప్రశ్నిస్తూనే ఉంటా: బాల్య


ప్రజానావ, హైదరాబాద్: బీఆర్ఎస్ పార్టీ కీలక నేత బాల్య సుమన్ పోలీసులు అరెస్ట్ చేశారు. సింగరేణిపై చేసిన అనుచిత వ్యాఖ్యల నేపథ్యంలో పోలీసులు ఆయనను అదుపులోకి తీసుకున్నారు. బాల్య సుమన్ ను నాంపల్లి

కోర్టుకు తరలించారు. పోలీసులు అరెస్ట్ చేయడానికి ముందు బాల్య సుమన్ మీడియాతో మాట్లాడుతూ.. నేను ఎక్కడికీ పారిపోలేదు. తెలంగాణ భవన్ లోనే ఉన్నా. ప్రభుత్వాన్ని ప్రశ్నిస్తే జైలుకు పంపుతున్నారు. తెలంగాణ ఉద్యమ సమయంలో నాపై 250కి పైగా కేసులు పెట్టారు. క్యాతనపల్లి ఎన్నిక సమయంలోనూ నన్ను జైల్లో పెట్టారు. ఇప్పుడు కూడా కాంగ్రెస్ ప్రభుత్వం నన్ను ట్రాన్స్ఫర్ చేసింది. కాంగ్రెస్ ప్రభుత్వం చేస్తున్న మోసాలను ప్రశ్నిస్తూనే ఉంటాం. సింగరేణిలో వారసత్వ ఉద్యోగాలు ఇస్తామన్నారు. దానినే ప్రశ్నించా. మరోసారి నన్ను జైలుకు పంపాలని రేవంత్, వివేక్ ప్రయత్నిస్తున్నారని ఆరోపించారు. నన్ను జైలుకు పంపి పైశాచిక ఆనందం పొందాలని చూస్తున్నారు. కాంగ్రెస్ ప్రభుత్వం చేస్తున్న మోసాలను ప్రశ్నిస్తూనే ఉంటాం అని అన్నారు. బాల్య

సుమన్ పై పలు సెక్షన్ల కింద కేసు నమోదైంది. ఆనంద్ అనే వ్యక్తి బాల్య సుమన్ పై నాంపల్లి పోలీసులకు ఫిర్యాదు చేశారు. టోగ్గు గని కార్మికుల సమావేశంలో బాల్య సుమన్ వివాదాస్పద వ్యాఖ్యలు చేశారంటూ ఫిర్యాదులో పేర్కొన్నారు. 'సింగరేణిని తగలపెట్టండి. మిలిటెంట్ యాక్టివిటీ చేయాలి. ఆఫీసర్లను తగలబెడదాం. నెల రోజులు జైలుకు పోయి వచ్చాము' అని బాల్య సుమన్ కామెంట్లు చేసినట్లు ఆనంద్ తెలిపారు.

తెలుగు రాష్ట్రాల్లో భానుడి భగభగ

- 45 డిగ్రీలు దాటిన ఉష్ణోగ్రతలు.. ప్రజలు ఉక్కిరిబిక్కిరి
- ఎల్ఎస్సీ ప్రభావంతో ఆలస్యంగా రుతుపవనాలు..



ప్రజానావ, అమరావతి/హైదరాబాద్: తెలుగు రాష్ట్రాల్లో ఎండల తీవ్రత ఏమాత్రం తగ్గడం లేదు. వడగాలులతో ప్రజలు తీవ్ర ఇబ్బందులు పడుతున్నారు. కొన్ని ప్రాంతాల్లో ఉరుములు, మెరుపులతో కూడిన వర్షాలు కురుస్తున్నప్పటికీ ఉష్ణోగ్రతలు మాత్రం తగ్గడం లేదు. మరోవైపు పసిఫిక్ మహాసముద్రంలో బలపడుతున్న సూపర్ ఎల్ఎన్ఎ ప్రభావంతో నైరుతి రుతుపవనాల రాక ఆలస్యమయ్యే అవకాశాలు కనిపిస్తున్నాయి. తెలంగాణలో పలుచోట్ల 45 డిగ్రీలకుపైగా గరిష్ట ఉష్ణోగ్రతలు నమోదయ్యాయి. రాష్ట్రంలోని 17 జిల్లాల్లో తీవ్ర ఎండలు నమోదవగా, మంచినీటి జిల్లా తాండూరులో అత్యధికంగా 46.4 డిగ్రీల సెల్సియస్ ఉష్ణోగ్రత నమోదైనట్లు హైదరాబాద్ వాతావరణ కేంద్రం వెల్లడించింది. పెద్దపల్లి, వరంగల్ జిల్లాల్లో 46.3 డిగ్రీలు, జయశంకర్ భూపాలపల్లి, ఖమ్మం, కుమరం ట్రిం ఆసిఫాబాద్, నిజామాబాద్ జిల్లాల్లో 46.2 డిగ్రీల చొప్పున ఉష్ణోగ్రతలు నమోదయ్యాయి. వాతావరణ శాఖ అంచనాల ప్రకారం జూన్ 1 నుంచి అక్టోబర్ వరకు కొనసాగే నైరుతి రుతుపవనాల కాలంలో దేశవ్యాప్తంగా సాధారణం కంటే

వర్షాలు కురిసే సూచనలు ఉన్నట్లు వెల్లడించింది. ఈ వర్షాలు భూగర్భ జలాల పునరుద్ధరణకు ఉపయోగపడతాయని పేర్కొంది. వాతావరణ నిపుణులు అభిప్రాయం ప్రకారం ఈ ఏడాది వానాకాలం 2018 పరిస్థితులను తలపించే అవకాశం ఉంది. జూన్, జూలై నెలల్లో సాధారణ వర్షాలు కురిసినా, ఆగస్టు, సెప్టెంబర్ నెలల్లో వర్షాల తీవ్రత తగ్గే అవకాశమందని అంచనా వేస్తున్నారు. గత ఐదు నుంచి ఆరు సంవత్సరాలతో పోలిస్తే ఈసారి రుతుపవన వర్షాలు తక్కువగా ఉండొచ్చని చెబుతున్నారు. దక్షిణ, ఉత్తర తెలంగాణ జిల్లాల్లో వర్షాల లోటు కనిపించే అవకాశం ఉండగా, మధ్య తెలంగాణలో మాత్రం ఆశాజనక వర్షాలు కురిసే అవకాశాలు ఉన్నాయని నిపుణులు పేర్కొంటున్నారు. రాష్ట్రంలో నైరుతి రుతుపవనాలు జూన్ రెండో వారంలో ప్రవేశించే అవకాశం ఉందని వాతావరణ శాఖ అంచనా వేసింది. నీటి వనరులను పొదుపుగా వినియోగించుకోవాలని, రైతులు పంటల ప్రణాళికలను వాతావరణ పరిస్థితులకు అనుగుణంగా రూపొందించుకోవాలని నిపుణులు సూచిస్తున్నారు. ప్రస్తుతం కొనసాగుతున్న ఎండలు, ఆలస్యమవుతున్న రుతుపవనాలు రైతుల్లో ఆందోళన కలిగిస్తున్నాయి.

అధికారంలోకి వస్తాం.. 111జేపీ ఎత్తివేస్తాం!

- తెలంగాణ రక్షణ సేనతోనే రాష్ట్ర హక్కుల పరిరక్షణ
- ఎలాంటి గ్యారంటీ లేకుండా యువతకు రూ.20 కోట్ల వరకు రుణాలు
- గుంపు మేస్ట్రీ పోరాటానికి ప్రజలంతా సిద్ధం కావాలి
- టీఆర్ఎస్ చీఫ్ కవిత పిలుపు
- మొయినాబాద్ లో టీఆర్ఎస్ జెండా ఆవిష్కరణ



ప్రజానావ, హైదరాబాద్: తెలంగాణ రక్షణ సేన అధికారంలోకి వచ్చిన వెంటనే 111 జీవోను పూర్తిగా ఎత్తివేస్తామని ఆ పార్టీ అధినేత కల్వకుంట్ల కవిత స్పష్టం చేశారు. మొయినాబాద్ మండల కేంద్రంలో పర్యటించిన ఆమె, అక్కడ ఉన్న డాక్టర్ బి.ఆర్. అంబేద్కర్ విగ్రహానికి పూలమాల వేసి ఘనంగా నివాళులర్పించారు. అనంతరం స్థానికంగా టీఆర్ఎస్ జెండాను ఆవిష్కరించారు. ఈ సందర్భంగా ఏర్పాటు చేసిన సభలో కవిత మాట్లాడుతూ.. ప్రస్తుత ప్రభుత్వంపై, ముఖ్యంగా సీఎంపై తీవ్రస్థాయిలో ధ్వజమెత్తారు. “నాకు రియల్ ఎస్టేట్ వ్యాపారం ఒక్కటే బాగా వచ్చు అని చెప్పుకున్న ఆ గుంపు మేస్ట్రీ, చివరకు ఇక్కడనున్న ఆ ఒక్క వ్యాపారాన్ని కూడా పూర్తిగా ఊడగొట్టాడు” అని ఘాటుగా విమర్శించారు. ఈ గుంపు మేస్ట్రీ అరాచకాలపై తిరగబడటానికి, జాబ్ యే రోజుల్లో పెద్ద ఎత్తున పోరాటానికి ప్రజలంతా సిద్ధం కావాలని ఆమె పిలుపునిచ్చారు.

చేశారు. ఇక్కడనున్న గంగా-జమునా తెవాజీబ్ సంస్కృతిని, మత సామరస్యాన్ని చెడగొట్టాలని చూసే శక్తులకు ప్రజలు తగిన బుద్ధి చెప్పాలని కోరారు.

యువతకు, మహిళలకు పెద్దపీట:

తెలంగాణ వస్తే రాష్ట్రంలోని ఆడబిడ్డల జీవితాల్లో వెలుగులు వస్తాయని భావిస్తే నిరాశే మిగిలినది కవిత వ్యాఖ్యానించారు. మహిళలకు కచ్చితంగా లబ్ధి చేకూర్చాలనే బలమైన సంకల్పంతోనే తాను సొంతంగా పార్టీ పెట్టాలని వివరించారు. “ఒక ఆడబిడ్డగా, మీ సోదరిగా ఇక్కడి మహిళలు పడుతున్న కష్టాలు, సమస్యలన్నీ నాకు పూర్తిగా తెలుసు. అలాగే మన నిరుద్యోగ యువతకు పెద్ద ఎత్తున ఉద్యోగాలు రావాల్సి ఉంది” అని చెప్పారు. తెలంగాణ రక్షణ సేన అధికారంలోకి వచ్చిన వెంటనే యువతకు అవసరమైన ఉద్యోగ ఉపాధి అవకాశాలు కల్పించడంతో పాటు, స్వయం ఉపాధిని ప్రోత్సహించేందుకు ఎలాంటి శరతులు, గ్యారంటీలు లేకుండా రూ. 2 లక్షల నుంచి రూ. 20 కోట్ల వరకు ఖాతా ఆధారిత రుణాలను అందిస్తామని కల్వకుంట్ల కవిత భరోసా ఇచ్చారు.

జీవో 111 ఎత్తివేతతోనే రైతులకు మేలు:

ప్రత్యేక తెలంగాణ రాష్ట్రం వస్తే అన్ని సమస్యలు సమసిపోతాయని ప్రజలు అంచనాచేసి, కానీ నేటికీ ఆ ఆకాంక్షలు నెరవేరలేదని కవిత ఆవేదన వ్యక్తం చేశారు. తెలంగాణ సాధించుకున్న లక్ష్యాలను చేరుకోవడానికి, ఇక్కడి ప్రజల హక్కులను కాపాడటానికి ‘తెలంగాణ రక్షణ సేన’ ఒక కొత్త రాజకీయ శక్తిగా పుట్టుకొచ్చిందని ఆమె పేర్కొన్నారు. చేవెళ్ల, మొయినాబాద్ పరిసర ప్రాంతాల్లో ప్రస్తుతం ఎకరం భూమి ధర వంద కోట్ల రూపాయలు పలుకుతోందని గుర్తుచేశారు. ఈ ప్రాంతంలోని 120

ప్రజలు పోరాటానికి సిద్ధం కావాలి

చేవెళ్ల, మొయినాబాద్ నియోజకవర్గాల పరిధిలో ఎక్కువ మంది రైతులు, రియల్ ఎస్టేట్ రంగంపై ఆధారపడిన వ్యాపారులే ఉన్నారని, ఈ ప్రభుత్వం వల్ల వారంతా నష్టపోతున్నారని కవిత ఆరోపించారు. అందుకే ఈ పాలకులపై తిరుగుబాటు చేయాల్సిన సమయం ఆసన్నమైందన్నారు. తమ పార్టీ సిద్ధాంతాలను సమ్మి పెద్ద ఎత్తున మైనార్టీ సోదరులు పార్టీలో చేరుతున్నారని, వారి చేరికతో పార్టీ మరింత బలోపేతమైందని హర్షం వ్యక్తం

విద్యా రంగ అభివృద్ధికి ప్రభుత్వం ప్రత్యేక ప్రాధాన్యత

మంత్రి దామోదర రాజనర్సింహ

ప్రజానావ, నంగారెడ్డి: రాష్ట్రంలో విద్యా రంగ అభివృద్ధికి ప్రభుత్వం అత్యంత ప్రాధాన్యత ఇస్తోందని, విద్యార్థులకు నాణ్యమైన విద్యతో పాటు మెరుగైన మౌలిక వసతులు కల్పించేందుకు అన్ని శాఖలు సమన్వయంతో పనిచేయాలని రాష్ట్ర వైద్య, ఆరోగ్య మరియు కుటుంబ సంక్షేమ శాఖ మంత్రి దామోదర రాజనర్సింహ అధికారులను ఆదేశించారు. శనివారం నంగారెడ్డి కలెక్టరేట్ మినీ సమావేశ మందిరంలో జిల్లా కలెక్టర్ ప్రతీక్ జైన్ తో కలిసి విద్య, ఎస్సీ, ఎస్టీ, మైనారిటీ సంక్షేమ శాఖల అధికారులతో మంత్రి సమీక్షా సమావేశం నిర్వహించారు. ఈ సందర్భంగా మంత్రి మాట్లాడుతూ జిల్లాలోని ప్రభుత్వ పాఠశాలలను మరింత బలోపేతం చేయడంతో పాటు విద్యార్థులకు అనుకూలమైన విద్యా వాతావరణం కల్పించేందుకు అవసరమైన చర్యలను వేగవంతం చేయాలని సూచించారు. అన్ని ప్రభుత్వ పాఠశాలల్లో అవసరమైన మైన్, మేజర్ మరమ్మత్తులు

చేపట్టడంతో పాటు అదనపు తరగతి గదుల నిర్మాణం, తాగునీటి సౌకర్యం, మరుగుదొడ్లు, ప్రహారీ గోడల నిర్మాణం, పాఠశాల భవనాలకు ఆకర్షణీయమైన రంగులు వేయడం వంటి మౌలిక వసతుల కల్పనకు ప్రాధాన్యత ఇవ్వాలని ఆదేశించారు. పాఠశాలలను విద్యార్థులు చూసిన వెంటనే చదువుపై ఆసక్తి పెరిగేలా, పరిశుభ్రంగా, ఆకర్షణీయంగా తీర్చిదిద్దాలని మంత్రి పేర్కొన్నారు. అలాగే ఎస్సీ, ఎస్టీ, బీసీ సంక్షేమ శాఖల ఆధ్వర్యంలో నిర్వహిస్తున్న బాలురు, బాలికల వసతి గృహాల పరిస్థితిని క్షేత్రస్థాయిలో పరిశీలించి అవసరమైన మరమ్మత్తులు చేపట్టాలని సూచించారు. వసతి గృహాల్లో మౌలిక సదుపాయాలను మెరుగుపరిచి విద్యార్థులకు సౌకర్యవంతమైన, సురక్షితమైన వాతావరణం కల్పించాలని తెలిపారు. ముఖ్యంగా బాలికల వసతి గృహాలకు అధిక ప్రాధాన్యతనిస్తూ భద్రత, పరిశుభ్రత, తాగునీరు, విద్యుత్, పారిశుధ్య సదుపాయాలు మరియు ఇతర అవసరమైన వసతుల కల్పనకు ప్రత్యేక చర్యలు తీసుకోవాలని అధికారులను ఆదేశించారు. బుధా ప్రభుత్వ జూనియర్ కళాశాలలో ఉ



ర్వా మీడియం ప్రాధాన్యానికి సంబంధించి అవసరమైన ప్రతిపాదనలు సిద్ధం చేసి ప్రభుత్వానికి పంపించాలని జిల్లా ఇంటర్మీడియట్ విద్యాధికారిని మంత్రి ఆదేశించారు. విద్యార్థుల భవిష్యత్ నిర్మాణంలో విద్యాసంస్థలు, వసతి గృహాలు కీలక పాత్ర పోషిస్తున్నందున సంబంధిత శాఖల అధికారులు పరస్పర సమన్వయంతో పనిచేయాలని మంత్రి సూచించారు.



కాంగ్రెస్ను బొంద పెట్టేందుకు ప్రజలు సిద్ధం

జీవో-17 రద్దయ్యే వరకు పోరాటం ఆగదు కాంట్రాక్టుల్లో రిజర్వేషన్లు పేరుతో కాంగ్రెస్ మోసం 2028లో టీఆర్ఎస్ అధికారంలోకి వస్తుంది 50 వేల మందిని కాంట్రాక్టుగా తయారు చేస్తారు: కేటీఆర్

ప్రజానావ, హైదరాబాద్: కాంగ్రెస్ను బొంద పెట్టేందుకు తెలంగాణ ప్రజలు సిద్ధంగా ఉన్నారని టీఆర్ఎస్ రాష్ట్ర వర్కింగ్ ప్రెసిడెంట్, మాజీ మంత్రి కేటీఆర్ అన్నారు. కాంట్రాక్టుల్లో రిజర్వేషన్లు కల్పిస్తామని హామీ ఇచ్చి కాంగ్రెస్ ప్రభుత్వం బదుగు, బలహీన వర్గాలను మోసం చేసినందుకు విమర్శించారు. చిన్న కాంట్రాక్టులను రోడ్డుపైకి తెచ్చిన జీవో నెం.17ను వెంటనే రద్దు చేయాలని డిమాండ్ చేశారు. ఇందిరాపార్క్ ధర్మా చౌక్ వద్ద ఎస్సీ, ఎస్టీ, బీసీ, మైనార్టీ కాంట్రాక్టు అసోసియేషన్ (జీవీసీ) ఆధ్వర్యంలో నిర్వహించిన మహాధర్మాల్లో పాల్గొన్న కేటీఆర్, రాష్ట్ర ప్రభుత్వంపై తీవ్ర విమర్శలు చేశారు. ఎన్నికలకు ముందు 13 డిక్రీషన్లు, ఆరు గ్యారంటీలు, వందలాది హామీలతో ప్రజలను మభ్యపెట్టి అధికారంలోకి వచ్చిన కాంగ్రెస్, ఇప్పుడు అన్ని వర్గాలను నట్టి ముంచినది ఆరోపించారు. చేవెళ్ల, కామారెడ్డి డిక్రీషన్లలో ప్రభుత్వ కాంట్రాక్టుల్లో ఎస్సీలకు 18 శాతం, ఎస్టీలకు 12 శాతం, బీసీలకు 42 శాతం చొప్పున మొత్తం 72 శాతం రిజర్వేషన్లు కల్పిస్తామని కాంగ్రెస్ హామీ ఇచ్చినందుకు గుర్తు చేశారు. అయితే అధికారంలోకి వచ్చిన తర్వాత ఆ హామీలను పూర్తిగా విస్మరించి, బదుగు వర్గాలకు అన్యాయం చేస్తోందని మండిపడ్డారు. గురుకుల పాఠశాలల్లో స్థానిక చిన్న కాంట్రాక్టుల సరఫరా చేసే కూరగాయలు, పాలు, చికెన్, బ్రెడ్ వంటి వస్తువుల టెండర్లను కూడా పెద్ద కార్పొరేట్ సంస్థలకు కట్టబెట్టేందుకు జీవో నెం.17ను తీసుకొచ్చారని ఆరోపించారు. దీనివల్ల వేలాది మంది చిన్న కాంట్రాక్టు ఉపాధి కోల్పోయే పరిస్థితి ఏర్పడిందన్నారు. జీవో నెం.17 రద్దయ్యే వరకు, ఎస్సీ, ఎస్టీ, బీసీ, మైనార్టీ వర్గాలకు కాంట్రాక్టుల్లో న్యాయం జరిగే వరకు తమ పోరాటం కొనసాగుతుందని కేటీఆర్ స్పష్టం చేశారు. ముఖ్యమంత్రి రేవంత్ రెడ్డి కేవలం “రెస్పవల్ ముఖ్యమంత్రి” మాత్రమేనని విమర్శించిన ఆయన, 2028లో మళ్లీ టీఆర్ఎస్ ప్రభుత్వమే అధికారంలోకి వస్తుందని ధీమా వ్యక్తం చేశారు. టీఆర్ఎస్ ప్రభుత్వం ఏర్పడిన తర్వాత బదుగు, బలహీన వర్గాలకు చెందిన 50 వేల మంది యువతను కాంట్రాక్టుగా తీర్చిదిద్దడామని కేటీఆర్ హామీ ఇచ్చారు. ఈ కార్యక్రమంలో జేపీసీ నాయకులు, వివిధ సంఘాల ప్రతినిధులు, టీఆర్ఎస్ నాయకులు పాల్గొన్నారు.


విద్యార్థిని భవితకు అండగా మంత్రి కోమటిరెడ్డి

స్కూల్ ఫీజు రూ.60 వేలు చెల్లింపు.. అదనంగా రూ.20 వేలు ఆర్థిక సాయం

ప్రజానావ, హైదరాబాద్: రాష్ట్ర రోడ్డు, భవనాలు, సినిమాలోగ్రఫీ శాఖ మంత్రి కోమటిరెడ్డి వెంకటరెడ్డి మరోసారి తన మానవతా పూర్వయాన్ని చాటుకున్నారు. వదో తరగతిలో 600 మార్కులకు 582 మార్కులు సాధించి స్కూల్ టాపర్ గా నిలిచిన విద్యార్థిని భవిత, ఆర్థిక ఇబ్బందుల కారణంగా స్కూల్ ఫీజు చెల్లించలేక సర్టిఫికేట్ పొందలేకపోతున్న విషయం సోషల్ మీడియా ద్వారా మంత్రి దృష్టికి చేరింది. వెంటనే స్పందించిన మంత్రి కోమటిరెడ్డి, విద్యార్థిని వివరాలు తెలుసుకుని స్కూల్ ప్రిన్సిపల్ తో స్వయంగా మాట్లాడారు. అనంతరం భవితను మినిస్టర్స్ క్వార్టర్స్ కు పిలిపించి ఆమె విద్యాభ్యాసం, కుటుంబ పరిస్థితుల గురించి ఆరా తీశారు. పాలిసెట్ లో రాష్ట్ర స్థాయిలో 634వ ర్యాంకు సాధించిన భవిత ఉన్నత విద్యపై ఆసక్తి వ్యక్తం చేయగా, మంత్రి వెంటనే స్కూల్ కు బకాయిగా ఉన్న రూ. 60 వేల ఫీజును చెల్లించి సర్టిఫికేట్లు అందజేశారు. అలాగే తక్షణ అవసరాల కోసం రూ. 20 వేల ఆర్థిక సహాయాన్ని అందించారు. భవిష్యత్తులో ఉన్నత చదువులకు పూర్తి సహకారం అందిస్తానని హామీ ఇచ్చిన మంత్రి, అవసరమైతే ల్యాంట్ టాప్ సహా ఇతర సాయాల కోసం తనను సంప్రదించాలని సూచించారు. ఈ సందర్భంగా మంత్రి మాట్లాడుతూ, ఆపదలో ఉన్న వారికి అండగా నిలవడం ప్రతి ఒక్కరి బాధ్యత అని, మానవత్వంతో చేసే సేవే నిజమైన దైవత్వమని పేర్కొన్నారు. మంత్రి ప్రత్యేక చొరవతో తమ సమస్య పరిష్కారమైందని, ఆయన చేసిన సహాయాన్ని జీవితాంతం మర్చిపోవని విద్యార్థిని భవిత, ఆమె కుటుంబ సభ్యులు కృతజ్ఞతలు తెలిపారు.



హైదరాబాద్ పై నజర్



- జీహెచ్ఎంసీ ఎన్నికల్లో ప్రధాన లక్ష్యమా?
- తెలంగాణ అస్తిత్వం వర్షానికి సెట్లర్ ఓట్లు చర్చ
- మారుతున్న నగర రాజకీయ సమీకరణాలు
- గుర్తింపు రాజకీయాల వైపు మళ్లుతున్న ప్రచారం
- ప్రధాన పార్టీల ఫోకస్ అంతా గ్రేటర్ పైనే

ముందుకెళ్తున్నట్లు రాజకీయ విశ్లేషకులు భావిస్తున్నారు. హైదరాబాద్ లో సెట్లర్ ఓటు ప్రభావం చాలా కాలంగా చర్చలో ఉన్న అంశమే. కోస్తా ఆంధ్ర, రాయలసీమ ప్రాంతాల నుంచి వచ్చి నగరంలో స్థిరపడిన ఓటర్లు అనేక డివిజన్లలో ఫలితాలను ప్రభావితం చేసే స్థాయిలో ఉన్నారని రాజకీయ వర్గాలు అంచనా వేస్తున్నాయి. అదే సమయంలో తెలంగాణ ఉద్యమం ద్వారా రాజకీయ చైతన్యం బాంధిన వర్గాలు కూడా తమ గుర్తింపును కీలక అంశంగా చూస్తున్నాయి. దీంతో సెట్లర్ ఓటు, తెలంగాణ అస్తిత్వ ఓటు రెండూ ఎన్నికల్లో ప్రభావం చూపే అవకాశాలు కనిపిస్తున్నాయి. అధికార కాంగ్రెస్ అభివృద్ధి, పరిపాలనను ప్రధాన అజెండాగా ముందుకు తీసుకెళ్లే ప్రయత్నం చేస్తుండగా, బీజేపీ జాతీయ రాజకీయ అంశాలతో పాటు నగరంలో తన బలాన్ని విస్తరించాలనే లక్ష్యంతో ముందుకు సాగుతోంది. మరోవైపు టీఆర్ఎస్ తెలంగాణ ఉద్యమ వారసత్వాన్ని మళ్లీ ప్రజల ముందుకు తీసుకురావాలనే ప్రయత్నంలో ఉన్నట్లు కనిపిస్తోంది. అయితే జీహెచ్ఎంసీ ఎన్నికల అసలు సరేటి ఏదన్నది ఇంకా స్పష్టత కాలేదు. నగర సమస్యల్లో ప్రధాన చర్చగా మారతాయా? లేక తెలంగాణ అస్తిత్వం, ప్రాంతీయ భావోద్వేగాలు, గుర్తింపు రాజకీయాలే ఎన్నికల కేంద్రబిందువుగా నిలుస్తాయా? అనే ప్రశ్నలు రాజకీయ వర్గాల్లో వినిపిస్తున్నాయి. ప్రస్తుతం జరుగుతున్న పరిణామాలు చూస్తే హైదరాబాద్ రాజకీయాల కేవలం అభివృద్ధి చర్చలేక పరిమితం కాకుండా కొత్త సామాజిక, రాజకీయ సమీకరణాల వైపు కదులుతున్నట్లు కనిపిస్తోంది. రాజీయ రోజుల్లో పార్టీల ప్రచార వ్యూహాలు, ప్రజా స్పందనే ఈ ఎన్నికల దిశను నిర్ణయించే అవకాశముంది.

ప్రజానావ, హైదరాబాద్: గ్రేటర్ హైదరాబాద్ రాజకీయాలు కొత్త దశలోకి అడుగుపెడుతున్నాయనే చర్చ రాజకీయ వర్గాల్లో జోరుగా సాగుతోంది. నగర అభివృద్ధి, ట్రాఫిక్ సమస్యలు, మూసీ ప్రక్షాళన, చెరువుల పరిరక్షణ వంటి పట్టణ అంశాలతో పాటు ప్రాంతీయ భావోద్వేగాలు, సామాజిక గుర్తింపు రాజకీయాలు కూడా ఎన్నికల చర్చలో భాగమవుతున్న సంతోషాలు కనిపిస్తున్నాయి. జీహెచ్ఎంసీ ఎన్నికలు ఇంకా అధికారికంగా ప్రకటించకపోయినా, ప్రధాన రాజకీయ పార్టీలు ఇప్పటికే హైదరాబాద్ ఓటర్ల మనోభావాలపై దృష్టి సారించినట్లు తెలుస్తోంది. ఇటీవల నగరంలో చోటుచేసుకున్న కొన్ని రాజకీయ, సామాజిక పరిణామాలు తెలంగాణ అస్తిత్వం, సెట్లర్ ఓటు, ప్రాంతీయ



ఉగ్ర కుట్ర భగ్నం



జనాభా పెరుగుదల కాదు వసతుల కల్పనే దేశ ప్రగతికి మూలాధారం!

దేశాభివృద్ధి అసగనే చాలామంది జీడీపీ వృద్ధి, పారిశ్రామిక ప్రగతి, సాంకేతిక పురోగతి వంటి అంశాలను ప్రస్తావిస్తారు. కానీ ఒక దేశం నిజంగా అభివృద్ధి చెందిందా లేదా అన్నది అక్కడి ప్రజల జీవన ప్రమాణాలను బట్టి నిర్ణయించాలి. ప్రతి పౌరుడికి నాణ్యమైన విద్య, అందుబాటులో వైద్యం, సురక్షిత నివాసం, ఉపాధి అవకాశాలు, తాగునీరు, పారిశుధ్య సదుపాయాలు, సామాజిక భద్రత అందుతున్నాయా లేదా అన్నదే అసలు కొలమానం. ఈ అంశాల్లో ఇంకా అనేక లోపాలు ఉన్న దేశంలో జనాభా పెంపును ప్రోత్సహించడం ఎంతవరకు సమంజసమన్న ప్రశ్న తలెత్తుతోంది. ఇటీవల ఆంధ్రప్రదేశ్ ముఖ్యమంత్రి నారా చంద్రబాబు నాయుడు జనాభా పెంపుపై చేసిన వ్యాఖ్యలు దేశవ్యాప్తంగా చర్చకు దారితీశాయి. మూడో సంతానానికి రూ.30 వేలు, నాలుగో సంతానానికి రూ.40 వేలు ప్రోత్సాహకంగా ఇస్తామని ప్రకటించడం ద్వారా ఎక్కువ మంది పిల్లలను కనాలని పరోక్షంగా ప్రోత్సహించారు. దక్షిణాది రాష్ట్రాల్లో జనాభా పెరుగుదల తగ్గిపోవడం వల్ల భవిష్యత్తులో పార్లమెంట్, అసెంబ్లీ స్థానాల పునర్విభజనలో నష్టం జరిగే అవకాశాల నేపథ్యంలో ఈ వ్యాఖ్యలు చేసినట్లు భావిస్తున్నారు. అయితే రాజకీయ లాభనష్టాల కంటే ప్రజల జీవన ప్రమాణాల్లో ముఖ్యమన్న వాస్తవాన్ని పాలకులు మరచకూడదు. ప్రస్తుతం దేశంలో ఉన్న జనాభాకే సరిపడా మౌళిక వసతులు అందుబాటులో లేవన్నది వాస్తవం. గ్రామీణ ప్రాంతాల్లో తాగునీటి సమస్యలు కొనసాగుతూనే ఉన్నాయి. ప్రభుత్వ ఆసుపత్రుల్లో వైద్యులు, సిబ్బంది కొరత తీవ్రంగా ఉంది. ప్రభుత్వ పాఠశాలల్లో మౌలిక సదుపాయాల లేమి, ఉపాధ్యాయుల కొరత సమస్యలు కొనసాగుతున్నాయి. లక్షలాది మంది యువత ఉన్నత విద్య పూర్తిచేసినా ఉపాధి కొరత ఎదురుపూడాలి వస్తోంది. పట్టణాల్లో నివాస సమస్యలు, ట్రాఫిక్ రద్దీ, కాలుష్యం, తగిన మౌలిక వసతుల లేమి రోజురోజుకూ పెరుగుతున్నాయి.

దేశంలో ప్రతి సంవత్సరం లక్షలాది మంది యువకులు ఉద్యోగ మార్కెట్లోకి ప్రవేశిస్తున్నప్పటికీ, వారికి తగిన ఉపాధి అవకాశాలు కల్పించడంలో ప్రభుత్వాలు విఫలమవుతున్నాయి. నిరుద్యోగం ఇప్పటికే తీవ్రమైన సమస్యగా మారింది. మరోవైపు వ్యవసాయ రంగం కూడా అనిశ్చితో కొట్టుమిట్టాడుతోంది. రైతులు పంటలకు గిట్టుబాటు ధరలు, సాగునీరు, రుణ సౌకర్యాల కోసం పోరాడాలి వస్తోంది. ఈ పరిస్థితుల్లో జనాభా పెంపు గురించి చింతాపడటం కంటే ప్రస్తుతం ఉన్న జనాభాను ఉత్పాదక శక్తిగా మార్చే దిశగా చర్యలు తీసుకోవడం అత్యవసరం. జనాభా పెరుగుదల వల్ల ఏర్పడే సామాజిక, ఆర్థిక ప్రభావాలను కూడా విస్మరించరాదు. ఆర్థిక జనాభా కారణంగా వనరులపై ఒత్తిడి పెరుగుతుంది. భూమి, నీరు, ఆహార వనరుల వినియోగం పెరుగుతుంది. పర్యావరణంపై అదనపు భారం పడుతుంది. ఇప్పటికే వాతావరణ మార్పులు, నీటి కొరత, పర్యావరణ సంక్షోభం ప్రపంచ దేశాలను ఆందోళనకు గురిచేస్తున్నాయి. ఈ నేపథ్యంలో జనాభా నియంత్రణను వదిలేసి పెంపును ప్రోత్సహించడం భవిష్యత్ తరాలపై మరింత భారం మోపే ప్రమాదం ఉంది. మహిళల కోణంలో ఈ అంశాన్ని పరిశీలిస్తే మరిన్ని ఆందోళనకర అంశాలు కనిపిస్తాయి. ఇప్పటికే దేశంలోని అనేక ప్రాంతాల్లో మహిళలు వివాహం, సంతానం, కుటుంబ బాధ్యతల విషయంలో సామాజిక ఒత్తిళ్లను ఎదుర్కొంటున్నారు. విద్య, ఉద్యోగం, ఆర్థిక స్వావలంబన దిశగా మహిళలు ముందుకు సాగుతున్న తరుణంలో ఎక్కువ మంది పిల్లలను కనాలని ప్రోత్సహించడం వారిపై అదనపు ఒత్తిడి పెంచే అవకాశం ఉంది. ముఖ్యంగా గ్రామీణ, గిరిజన ప్రాంతాల్లో మహిళల ఆరోగ్య పరిస్థితులు ఇంకా ఆందోళనకరంగానే ఉన్నాయి. ప్రసూతి సమయంలో సరైన వైద్యం అందక తల్లిదండ్రుల మరణాలు సంభవిస్తున్న సంఘటనలు ఇంకా కనిపిస్తూనే ఉన్నాయి. పిల్లలను కనమని చెప్పడం సులభమే. కానీ వారికి నాణ్యమైన విద్య, ఆరోగ్యం, భద్రత, ఉపాధి అవకాశాలు కల్పించగలమా అనే ప్రశ్నకు ముందుగా సమాధానం చెప్పాలి. ప్రస్తుతం ప్రభుత్వ పాఠశాలలు, ఆసుపత్రులు, అంగన్ వాడీ కేంద్రాలు, ప్రజా పంపిణీ వ్యవస్థలను మరింత బలోపేతం చేయాల్సిన అవసరం ఉంది. పిల్లల పోషణ, విద్య, ఆరోగ్యం కోసం మరిన్ని వనరులు కేటాయించాలి. మహిళల ఆరోగ్యంపై ప్రత్యేక దృష్టి పెట్టాలి. ఇవన్నీ చేయకుండా కేవలం నగదు ప్రోత్సాహకాలు ప్రకటించడం సమస్యకు పరిష్కారం కాదు. మరో ముఖ్యమైన అంశం ఏమిటంటే, జనాభా ఎక్కువగా ఉండటం వల్లే దేశం బలంగా మారుతుందనకొవడం పొరపాటు. ప్రపంచంలో జనాభా తక్కువగా ఉన్న అనేక దేశాలు అభివృద్ధిలో అగ్రస్థానాల్లో ఉన్నాయి. వారి బలం జనాభా సంఖ్యలో కాదు, మానవ వనరుల నాణ్యతలో ఉంది. విద్యావంతులు, నైపుణ్యం కలిగిన యువత, సమర్థవంతమైన పరిపాలన, నాణ్యమైన మౌళిక వసతులే ఆ దేశాల విజయానికి కారణం. ప్రభుత్వాలు ప్రజల సంఖ్య పెంచడం కంటే ప్రజల జీవన ప్రమాణాల పెంచడంపై దృష్టి సారించాలి. ప్రతి గ్రామంలో ప్రాథమిక ఆరోగ్య కేంద్రం, ప్రతి పిల్లవాడికి నాణ్యమైన విద్య, ప్రతి యువకుడికి ఉపాధి అవకాశం, ప్రతి కుటుంబానికి గౌరవప్రదమైన జీవనం అందేలా చర్యలు తీసుకోవాలి. మహిళల విద్య, ఉపాధి, భద్రత, ఆరోగ్యానికి ప్రాధాన్యం ఇవ్వాలి. మౌళిక వసతుల అభివృద్ధి, మానవ వనరుల నాణ్యత పెంపు ద్వారానే దేశం నిజమైన అభివృద్ధిని సాధించగలదు. అందుకే నేడు అవసరమైన చర్య “ఎంత మంది పిల్లలను కనాలి?” అనేది కాదు. “ఇప్పుడున్న ప్రజలకు ఎంత మెరుగైన జీవన ప్రమాణాలు కల్పించగలుగుతున్నాం?” అనేది. జనాభా పెంపు కంటే మౌళిక వసతుల కల్పనే దేశ భవిష్యత్తును నిర్ణయించే అసలైన అంశం. ప్రజల అవసరాలను తీర్చగలిగిస్తూనే అభివృద్ధి సార్థకమవుతుంది. లేకపోతే జనాభా పెరుగుదల మరో భారంగా మారే ప్రమాదం ఉంది.

- ఢిల్లీ, ముంబై, పంజాబ్ లో భారీ దాడులకు కుట్ర
- ఐఎన్ఎస్, దావూద్ లింకులతో 9 మంది అరెస్ట్
- ఉన్నత విద్యావంతులే సూత్రధారులు!

న్యూఢిల్లీ: దేశవ్యాప్తంగా పలు ప్రాంతాల్లో భారీ ఎత్తున ఉగ్రదారులు జరపడానికి వ్యూహం రచించిన తొమ్మిది మంది నిందితులను ఢిల్లీ స్పెషల్ సెల్ పోలీసులు అత్యంత చాకచక్యంగా అరెస్టు చేశారు. పట్టుబడిన ఈ ముఠాకు పాకిస్థాన్ నిఘా సంస్థ ఐఎన్ఎస్, అలాగే అండర్ వరల్డ్ డాన్ దావూద్ ఇబ్రహీం తో నేరుగా సంబంధాలు ఉన్నట్లు పోలీసులు దృవీకరించారు. నిందితులు ఢిల్లీ, ముంబై, పంజాబ్ ప్రాంతాలకు చెందిన వారని, వీరిలో కొందరు విదేశీయులు కూడా ఉన్నారని ఉన్నతాధికారులు వెల్లడించారు. అరెస్ట్ చేసిన సమయాల్లో వారి స్థావరాల నుంచి పలు ఆధునాతన ఆయుధాలను, పేలుడు పదార్థాలను భద్రతా దళాలు స్వాధీనం చేసుకున్నాయి. ఈ ఉగ్రవాదులు దేశంలోని కీలక మౌలిక వసతులను లక్ష్యంగా చేసుకున్నట్లు విచారణలో తేలింది. ముఖ్యంగా అణుకేంద్రాలు, అంతర్జాతీయ విమానాశ్రయాలు, రద్దీగా ఉండే రైల్వేస్టేషన్లు, పవర్ ప్లాంట్లు



వంటి వ్యూహాత్మక ప్రాంతాలపై దాడులు చేయడానికి వీరు సైట్ చేశారు. ప్రజల రక్షణలో ఉండే భద్రతా దళాలను కూడా టార్గెట్ చేసే యోచనలో వీరు ఉన్నట్లు పోలీసులు పేర్కొన్నారు. ఈ ఉగ్రమూక కడలికలపై గత కొంతకాలంగా నిరంతరం నిఘా ఉంచిన పోలీస్ యంత్రాంగం, సరైన సమయంలో దాడి చేసి వీరిని అదుపులోకి తీసుకుంది. ఈ కుట్ర వెనుక పాకిస్థాన్ పాత్ర ఏ మేరకు ఉంది, వీరికి విదేశాల నుంచి అందుతున్న ఆర్థిక వనరులు ఎక్కడి నుంచి వస్తున్నాయి, మరియు వీరిని నడిపిస్తున్న విదేశీ హ్యాండర్లు ఎవరు అనే కోణంలో దర్యాప్తు ముమ్మరం చేశారు. రాజధాని

ఢిల్లీలో ఉగ్రదారులు జరిగే అవకాశం ఉందన్న ముందస్తు సమాచారంతో అక్కడి పోలీసులు పూర్తిగా అప్రమత్తమయ్యారు. నిఘా వర్గాలు, కేంద్ర పారిశ్రామిక దళాల సమన్వయంతో అన్ని జిల్లాల పోలీస్ యూనిట్లు హైఅల్టర్లో ఉన్నాయి. గతేడాది ఏప్రిల్ వద్ద జరిగిన పేలుడులో 15 మంది మరణించిన ఉదంతాన్ని దృష్టిలో ఉంచుకుని భద్రతను మరింత కట్టుదిట్టం చేశారు. ప్రస్తుత కేసులో పట్టుబడిన నిందితులందరూ ఉన్నత విద్యావంతులు కావడంతో, సాంకేతికతను వాడుకుంటూ సాగుతున్న 'వైట్ కాలర్ ఉగ్రవాదం'పై కూడా పోలీసులు గట్టి నిఘా పెట్టారు.



సాంకేతిక సమస్యతో సీయూఈటీ పరీక్ష ఆలస్యం కేంద్రంపై ప్రతిపక్షాల విమర్శలు

న్యూఢిల్లీ: డిగ్రీ కోర్సుల్లో ప్రవేశాల కోసం నిర్వహిస్తున్న కామన్ యూనివర్సిటీ ఎంట్రన్స్ టెస్ట్ (సీయూఈటీ) కనివారం పలు పరీక్షా కేంద్రాల్లో సాంకేతిక సమస్యల కారణంగా ఆలస్యంగా ప్రారంభమైంది. దీంతో విద్యార్థులు ఇబ్బందులు ఎదుర్కొగా, కేంద్ర ప్రభుత్వంపై ప్రతిపక్షాల విమర్శలు గుప్పించాయి. ఢిల్లీ మాజీ ముఖ్యమంత్రి, ఆమ్ ఆద్మీ పార్టీ నేత అతిపి కేంద్ర విద్యాశాఖ మంత్రి ధర్మేంద్ర ప్రధాన్ పై తీవ్ర విమర్శలు చేశారు. “ముదతల నీళ్, తరువాత నీటివెన్ ఈ, ఇప్పుడు సీయూఈటీ.. జాతీయ స్థాయి పరీక్షల నిర్వహణలో కేంద్రం వైఫల్యం సృష్టించి కనిపిస్తోంది” అని ఆమె సోషల్ మీడియా వేదికగా వ్యాఖ్యానించారు. కాంగ్రెస్ ఎంపీ రాహుల్ గాంధీ కూడా కేంద్ర ప్రభుత్వంపై మండిపడ్డారు. “నాలుగు పరీక్షలు, కోటి మంది విద్యార్థులు.. కానీ ఒక్క పరీక్షను కూడా సక్రమంగా నిర్వహించలేకపోయారు” అని విమర్శించారు. విద్యా వ్యవస్థను దెబ్బతీసే విధంగా కేంద్రం వ్యవహరిస్తోందని ఆరోపించారు. విద్యార్థుల భవిష్యత్తులో అటలాడుతున్న ప్రభుత్వానికి యువత తగిన సమాధానం చెబుతారని అన్నారు. ఈ అంశంపై స్పందించిన నేషనల్ టెస్టింగ్ ఏజెన్సీ (ఎన్టీఏ), కాన్పి కేంద్రాల్లో సాంకేతిక సమస్యలు తలెత్తిన కారణంగా పరీక్ష ప్రారంభంలో జాప్యం జరిగిందని తెలిపింది. అయితే సమస్యను వెంటనే పరిష్కరించి పరీక్షలను సజావుగా నిర్వహించామని వెల్లడించింది. అలస్యాన్ని దృష్టిలో ఉంచుకుని విద్యార్థులకు అదనపు సమయం కేటాయించినట్లు పేర్కొంది. అదేవిధంగా మధ్యాహ్నం నిర్వహించాల్సిన కొన్ని షిఫ్టుల సమయాల్లో కూడా మార్పులు చేసినట్లు ఎన్టీఏ తెలిపింది. మధ్యాహ్నం 3 గంటలకు ప్రారంభం కావాల్సిన పరీక్షను సాయంత్రం 4 గంటలకు వాయిదా వేసినట్లు వెల్లడించింది. కేంద్ర, రాష్ట్ర విశ్వవిద్యాలయాలతో పాటు పలు ప్రైవేటు యూనివర్సిటీల్లో ఆందోళన గ్రాడ్యుయేట్ కోర్సుల్లో ప్రవేశాల కోసం నేషనల్ టెస్టింగ్ ఏజెన్సీ సీయూఈటీ పరీక్షను నిర్వహిస్తోంది. ఈ ఏడాది పరీక్షలు మే 11 నుంచి మే 31 వరకు వివిధ దశల్లో కొనసాగుతున్నాయి.

ఆందోళనకరంగా నకిలీ నోట్ల చలామణి

ఆర్బిఐ నివేదికలో పలు అంశాలు వెల్లడి

ముంబయి: దేశంలో నకిలీ నోట్ల అంతకంతకూ పెరిగిపోతున్నాయి. దర్యాప్తు అధికారుల సోదాల్లో పెద్ద మొత్తంలో నకిలీ కరెన్సీ పట్టుబడుతుండటమే ఇందుకు నిదర్శనం. బ్యాంకింగ్ వ్యవస్థలో నకిలీ కరెన్సీ నోట్ల గుర్తింపు 2025-26లో 5.7 శాతం పెరిగిందని భారత రిజర్వ్ బ్యాంక్ వెల్లడించింది. దీనికి అనేకలైన లేదా కరెన్సీ రహిత ప్రవాహం పెరగాలని సూచిస్తున్నారు. నోట్ల రద్దు చేసినా నకిలీ నోట్ల ముద్రణ ఆగడం లేదని తెలుస్తోంది. ప్రధానంగా ముఖ విలువ రూ.200, రూ.500 ఉన్న నోట్ల ఇందులో ఎక్కువగా వుంటున్నాయని తెలిపింది. 2025-26లో మొత్తంగా నకిలీ నోట్ల సంఖ్య 2,29,746కి పెరిగిందని, అంతకుముందు ఆర్థిక సంవత్సరంలో ఈ సంఖ్య 2,17,396గా వుందని ఆర్బిఐ తన వార్షిక నివేదికలో పేర్కొంది. 2024-25లో నకిలీ రూ.500 నోట్లు 20.5 శాతం పెరిగాయి. అంతకుముందు 1,17,722 గుర్తింపగా, తర్వాత సంఖ్య 1,41,907కి చేరింది. అలాగే రూ.20 ముఖ విలువ ఉండే నోట్లు నకిలీ చలామణి కూడా బాగా పెరిగిందని ఆ నివేదిక తెలిపింది. ఏడాది క్రితం 253 నోట్లు బయటపడగా అవి 47.4శాతం పెరిగి 373కి చేరాయి. 200 నకిలీ నోట్ల సంఖ్య తగ్గింది. 2024-25లో 32,600 వుండగా, 2025-26లో 30,591కి పడిపోయింది. అలాగే వంద నోట్ల నకిలీ కూడా తగ్గింది. 51,069 నుండి 45,621కి పడిపోయింది. రూ.50నోట్లు నకిలీ కూడా 12,015 నుండి 10,274కి తగ్గింది. 2 వేల నోట్లు చలామణి నుండి ఉపసంహరించడంతో వాటి నకిలీ దాదాపు పదిపోయిందని చెప్పవచ్చు. అంతకుముందు ఏడాదిలో 3508 బయటపడగా, 2025-26లో ఈ సంఖ్య 824కి తగ్గిపోయింది. ఆర్ బి ఐలో 2.4శాతం అంటే 5,412 నకిలీ నోట్లు కనుగొనగా ఇతర బ్యాంకుల్లో మొత్తంగా 97.6శాతం అంటే 2,24,334 నోట్లు కనుగొన్నారని నివేదిక పేర్కొంది. ఇంకా పోలీసులు, ఇతర ఎస్ ఫోర్స్ మెంట్ అధికారులు స్వాధీనం చేసుకున్నవి ఇందులో కలవలేదని తెలిపింది. పాడైపోయిన నోట్లను తీసివేయడం బాగా తగ్గిందని నివేదిక పేర్కొంది. 2025-26లో ఈ సంఖ్య 1.72లక్షల నోట్లుగా వుండగా అంతకుముందు ఏడాది ఈ సంఖ్య 2.38 లక్షలగా వుంది.



ఆపరేషన్ సిందూర్ 2.0కు సిద్ధం

పాక్ కు ఆర్మీ చీఫ్ హెచ్చరిక

న్యూఢిల్లీ: అవసరమైతే 'ఆపరేషన్ సిందూర్ 2.0' చేపట్టేందుకు భారత సాయుధ దళాలు పూర్తిస్థాయిలో సిద్ధంగా ఉన్నాయని ఆర్మీ చీఫ్ జనరల్ ఉపేంద్ర ద్వివేది స్పష్టం చేశారు. దేశ భద్రతకు ఎలాంటి ముప్పు వచ్చినా సమర్థవంతంగా ఎదుర్కొనే సామర్థ్యం భారత త్రివిధ దళాలకు ఉందని పేర్కొన్నారు. వుజెలో నిర్వహించిన నేషనల్ డిఫెన్స్ అకాడమీ (ఎన్డీఏ) 150వ పాసింగ్ ఔట్ పరేడ్ అనంతరం మీడియాతో మాట్లాడిన ఆయన, శాంతి అనేది తాత్కాలిక పరిస్థితి మాత్రమేనని, అవసరమైతే ఆపరేషన్ సిందూర్ రెండో దశకు కూడా సైన్యం సిద్ధంగా ఉంటుందని తెలిపారు. భవిష్యత్ యుద్ధాలు కేవలం భూమి, సముద్రం, ఆకాశానికే పరిమితం కావని, అంతరిక్షం, సైబర్, క్యాన్సైట్ డొమెయిన్లలో కూడా పోరాటాలు సాగే అవకాశాలు ఉన్నాయని ద్వివేది పేర్కొన్నారు. ఈ నేపథ్యంలో సైనిక వ్యూహాలు, భద్రతా చర్యలు, సాంకేతిక సామర్థ్యాలపై ప్రత్యేక దృష్టి సారించుమని చెప్పారు.



ఆపరేషన్ సిందూర్ ద్వారా భారత సైన్యం తన సామర్థ్యాన్ని ప్రపంచానికి చాటిందని, లక్ష్యాలను కచ్చితత్వంతో ఛేదించే శక్తి తమకు ఉందని నిరూపించిందన్నారు. భవిష్యత్ యుద్ధాల్లో ప్రజల విశ్వాసం, జాతీయ ఐక్యత కూడా కీలక పాత్ర పోషిస్తాయని పేర్కొన్నారు. గత పదేళ్లలో భారత సాయుధ దళాల సామర్థ్యంలో గణనీయమైన మార్పులు చోటుచేసుకున్నాయని, ఇందులో యువత పాత్ర ఎంతో ముఖ్యమని ఆర్మీ చీఫ్ తెలిపారు. ఆధునిక యుద్ధ అవసరాలకు అనుగుణంగా డ్రోన్ బెటాలియన్లు, దివ్యాస్త్ర బ్యాటరీలు, శక్తిమాన్ రెజిమెంట్లు, ఖైరమ్ బెటాలియన్లు వంటి సాంకేతిక ఆధారిత ప్రత్యేక విభాగాలను ఏర్పాటు చేస్తున్నామని వెల్లడించారు. నెట్వర్కింగ్, డేటా ఆధారిత యుద్ధ వ్యూహాలు భవిష్యత్లో కీలక వనరులుగా మారనున్నాయని పేర్కొన్న ఆయన, డ్రోన్స్ వినియోగంపై అన్ని సైనిక శిక్షణ అకాడమీల్లో ప్రత్యేక శిక్షణ అందిస్తున్నట్లు తెలిపారు. భారత భద్రతకు ఎలాంటి ముప్పు వచ్చినా తగిన ప్రతిస్పందన ఇవ్వడానికి త్రివిధ దళాలు అప్రమత్తంగా, సర్వసన్నద్ధంగా ఉన్నాయని జనరల్ ఉపేంద్ర ద్వివేది స్పష్టం చేశారు.



ఉన్నత చదువులు అభ్యసించాలి

ప్రజానావ, సిరిసిల్ల : ప్రతి విద్యార్థిని ఉన్నత చదువులు అభ్యసించాలని జిల్లా కలెక్టర్ గరిమ అగ్రవాలి పేర్కొన్నారు. “ప్రజా పాలన ప్రణాళిక” లో భాగంగా మహిళా సంక్షేమ వారోత్సవాల కింద స్నేహ (సేఫ్టీ, న్యూటీషన్, ఎంపవర్ మెంట్ అండ్ హెల్త్ ఫర్ అడోలెస్సెంట్స్) సంఘాల సభ్యుల ద్వారా మాక్ పార్లమెంట్ కార్యక్రమాన్ని జిల్లా సమీక్షిత కార్యాలయాల సమదాయంలో శనివారం నిర్వహించగా, ముఖ్య అతిథులుగా జిల్లా కలెక్టర్ గరిమ అగ్రవాలి, ఎస్పీ మహేష్ బి గిత్ హాజరయ్యారు. ఈ సందర్భంగా స్నేహ సంఘాల విద్యార్థులు అధికార పార్టీ, ప్రతిపక్ష పార్టీగా ఏర్పడి స్పీకర్ సమక్షంలో పలు అంశాలపై చర్చించారు. బాల్య వివాహాల నిర్మూలన, బాలికల హక్కులు, విద్య, వివిధ సామాజిక అంశాలపై సుదీర్ఘ చర్చ చేశారు. అందరికీ ఆయా అంశాలపై అవగాహన వచ్చేలా చక్కగా వివరించారు. అమ్మకు అక్షరమాల కింద చదువు నేర్చుకున్న వారిని సన్మానించారు. మాక్ పార్లమెంట్లో ఉత్తమ ప్రతిభ చూపిన వారికి నగదు, షీట్ అందించింది. అభినందించారు. జిల్లా కలెక్టర్ గరిమ అగ్రవాలి మాట్లాడుతూ.. ప్రతి విద్యార్థి తాము ఎక్కడి నుంచి వచ్చినా కష్టపడి చదివి ఉన్నత స్థానాలకు ఎదగాలని ఆకాంక్షించారు. మహిళల కలెక్టర్లు, ఎస్పీలు, ఇన్స్పెక్టర్లు, నానా శాస్త్రవేత్తలుగా, డాక్టర్లు, ఇంజనీర్లు, ప్రొఫెసర్లుగా విధులు

- అనుకున్న రంగాల్లో స్థిరపడాలి
- సోషల్ మీడియాను పరిమిత స్థాయిలో వినియోగించాలి
- జిల్లా కలెక్టర్ గరిమ అగ్రవాలి
- మహిళా సంక్షేమ వారోత్సవాల కింద స్నేహ సంఘాల సభ్యుల ద్వారా మాక్ పార్లమెంట్ ఐడిఓసీలో నిర్వహణ
- హాజరైన ఎస్పీ మహేష్ బి గిత్

నిర్వహిస్తున్నారని గుర్తుచేశారు. విద్యార్థులు సోషల్ మీడియాకు దూరంగా ఉండాలని, పుస్తకాలకు దగ్గరగా ఉండాలని సూచించారు. అనుకున్న ఉద్యోగాలు, రంగాల్లో స్థిరపడాలని ఆకాంక్షించారు. సోషల్ మీడియాలో వ్యక్తిగత ఫోటోలు పేర్ చేయవద్దని తెలిపారు. పోషకాహారం తప్పనిసరిగా తీసుకోవాలని, బెల్లం, ఖర్జూర, కోడిగుడ్డు, కూరగాయలు తినాలని సూచించారు. ప్రోటీన్, విటమిన్స్ ఎక్కువ తీసుకోవాలని పేర్కొన్నారు. ప్రభుత్వ పాఠశాలల్లో మనూ ప్రకారం నాణ్యమైన భోజనం అందిస్తున్నామని తెలిపారు. విద్యార్థులు డ్రాప్ ఔట్ కావద్దని, ఉన్నత విద్యా

భ్యాసం చేయాలని సూచించారు. స్నేహ సంఘాల విద్యార్థులు ఆరోగ్య, ఆర్థిక, తమకు వచ్చే సమస్యలపై చర్చించాలని తెలిపారు. ఆర్థిక విషయాలపై అవగాహన పొందాలని, బ్యాంక్ అకౌంట్ తీయడం, ఆర్థిక నిర్వహణపై నేర్చుకోవాలని సూచించారు. స్నేహ సభ్యులకు ఏమైనా ఇబ్బందులు ఉంటే జిల్లా అధికారుల దృష్టికి తీసుకురావాలని జిల్లా కలెక్టర్ తెలిపారు.

“షీ టీమ్ సేవలు సద్వినియోగం చేసుకోవాలి”

మహిళలు, యువతులు, బాలికలు షీ టీమ్ సేవలు సద్వినియోగం చేసుకోవాలని ఎస్పీ మహేష్ బి గిత్ పిలుపునిచ్చారు. సూల్, కాల్జే, వని చేసే చోట మహిళలు, విద్యార్థినులు ఏమైనా ఇబ్బందులు ఎదురుకుంటే షీ టీమ్ నంబర్ 87126 56425 నంబర్లో సంప్రదించాలని సూచించారు. భరోసా కేంద్రం ద్వారా లీగల్, వైద్య సహాయం, మానసిక కౌన్సిలింగ్ సేవలు అందిస్తారని తెలిపారు. సోషల్ మీడియా ఖాతాలు పబ్లిక్ కాకుండా.. ప్రైవేట్గా పెట్టుకుని వినియోగించాలని ఎస్పీ సూచించారు. జిల్లా మహిళా సంఘాల అధ్యక్షురాలు భాగ్య, డీఆర్ఓ డి.లక్ష్మీనారాయణ, జిల్లా విద్యాధికారి జగన్ మోహన్ రెడ్డి, జిల్లా సంక్షేమ అధికారి లక్ష్మీరాజం, జిల్లా వైద్యాధికారి రజిత, అదనపు డీఆర్ఓ శ్రీనివాస్ తదితరులు పాల్గొన్నారు.

ఇచ్చిన హామీ మేరకు చేయూత పంచును పెంచి ఇవ్వాలి

సిపిఎం సిరిసిల్ల పట్టణ కార్యదర్శి ఎలిగేటి రాజశేఖర్

ప్రజానావ, సిరిసిల్ల : ప్రభుత్వం ఎన్నికల ముందు ఇచ్చిన హామీ మేరకు చేయూత పంచును పెంచి జూన్ 2 నుండి అమలు చేయాలని, అలాగే రెండు లక్షల కొత్త పంచును కూడా అర్జులైన కొత్తవారికి ఇవ్వాలని సిపిఎం సిరిసిల్ల పట్టణ కార్యదర్శి ఎలిగేటి రాజశేఖర్ కోరారు. శనివారం అమ్మత్ లాల్ శుక్ల కార్మిక భవన్ లో ఆయన మీడియా సమావేశం నిర్వహించారు. ఈ సందర్భంగా ఆయన మాట్లాడుతూ గత ప్రభుత్వం అమలు చేసిన వికలాంగులకు 4,016 రూపాయలు, వృద్ధులు వితంతువులు వికలాంగులకు ఒంటరి మహిళలకు తదితరులకు ఇస్తున్న 2,016 రూపాయలు కాకుండా కాంగ్రెస్ ప్రభుత్వం వికలాంగులకు రూ. 6000 లు, వృద్ధులు ఇతరులకు రూ. 4,000 ఇస్తామన్న హామీని కాంగ్రెస్ ప్రభుత్వం నిలబెట్టుకోవాలని అన్నారు. జూన్ 2 నుండి హామీ ఇచ్చిన మేరకు పెన్నును పెంచి ఇవ్వాలని, కొత్త పెన్నును మంజూరయ్యే విధంగా ప్రభుత్వం చర్యలు తీసుకోవాలని అలాగే గత ప్రభుత్వ కాలంలో సదరం సర్టిఫికేట్లో అంగవైకల్యం లేకున్నా అంగవైకల్యం ఉన్నట్లు పర్సంటేజీ ఇచ్చిన సందర్భాలు ఉన్నాయని వాటిని కూడా రీ వెరిఫికేషన్ చేయాలని రాజశేఖర్ ప్రభుత్వాన్ని కోరారు.



మండల టాపర్కు అభినందనలు

ప్రజానావ, వేములవాడ: వేములవాడలోని పీఎంఐ ప్రభుత్వ ఉన్నత పాఠశాలకు చెందిన కోడెం మోర్సన్ అనే విద్యార్థి పదో తరగతి పరీక్షల్లో 567 మార్కులు సాధించి మండల టాపర్గా నిలిచాడు. ప్రతిష్టాత్మకమైన బాసర శ్రీపల్లె ఐటీలో ప్రవేశానికి ఎంపికయ్యాడు. ఈ సందర్భంగా పాఠశాల ప్రధానోపాధ్యాయులు, ఉపాధ్యాయ బృందం విద్యార్థిని అభినందించారు. అతని భవిష్యత్తు ఉన్నతంగా ఉండాలని ఆకాంక్షించారు. క్రమశిక్షణ, కృషి, పట్టుదలతో చదివి ఈ ఘనత సాధించిన కోడెం మోర్సన్ ఇతర విద్యార్థులకు ఆదర్శంగా నిలవాలని పేర్కొన్నారు. విద్యార్థి సాధించిన విజయంపై పాఠశాల సిబ్బంది, తల్లిదండ్రులు, సహ విద్యార్థులు హార్షం వ్యక్తం చేస్తూ శుభాకాంక్షలు తెలిపారు.



ప్రభుత్వ ప్రాథమిక పాఠశాలల్లో ప్రీ-ప్రైమరీ తరగతుల ప్రారంభం

ప్రభుత్వ అనుమతులు జారీ.. ఎంకాడి దూస రఘుపతి



ప్రజానావ, సిరిసిల్ల : 2026-27 విద్యా సంవత్సరానికి గాను సిరిసిల్ల మండలంలో ప్రీ ప్రైమరీ (ఎల్వీజీ, యూకేజీ) తరగతులను నిర్వహించుటకు ప్రభుత్వం అనుమతులు మంజూరు చేసినందుకు సిరిసిల్ల మండల విద్యాధికారి దూస రఘుపతి వెల్లడించారు. సిరిసిల్ల మండలంలోని మండల పరిషత్ ప్రాథమిక పాఠశాల 1, నెహ్రూ నగర్, 2, గోపాల్ నగర్, 3, బి.వై నగర్, 4, వెంకటపేట, 5, పద్మనగర్, 6, అంబేద్కర్ నగర్ లకు ప్రభుత్వం ఎంకాడి దూస రఘుపతి వెల్లడించారు. ఈ ప్రీ ప్రైమరీ తరగతుల నిర్వహణ కొరకు శిక్షణ పొందిన ఉపాధ్యాయులు, ఆంగ్ల మాధ్యమంలో బోధన కొరకు ఒక ఇన్స్ట్రక్టర్ ను అలాగే ఆయా ప్రభుత్వం నుండి నియమించడం జరుగుతుందని, అలాగే ప్రీ-ప్రైమరీ (ఎల్వీజీ, యూకేజీ) తరగతుల నిర్వహణ కొరకు ఒక్క రూపాయల గ్రాంట్ తో వర్క్ బుక్కులు, యూనిఫామ్స్, ఆట వస్తువులు, కార్పెట్లు, ఫర్నిచర్, డిడింగ్ చైర్స్, తరగతి గది గోడపై ఆకర్షణీయమైన బొమ్మల చిత్రీకరణ కొరకు కేటాయింబడుతుందని తెలిపారు. అలాగే విద్యార్థులందరికీ అల్పాహారం, మధ్యాహ్న భోజనం అందించబడుతుందని, కనుక తల్లిదండ్రులు 3 నుండి 5 సంవత్సరాల వయసుగల తమ పిల్లలను ప్రభుత్వ బడులలో చేర్పించి, ప్రభుత్వం అందించే సౌకర్యాలను సద్వినియోగం చేసుకోవాలని మండల మండల విద్యాధికారి దూస రఘుపతి ఈ సందర్భంగా తల్లిదండ్రులను కోరారు.

రేపు జిల్లావ్యాప్తంగా సామూహిక గృహప్రవేశాలు

పండగ వాతావరణంలో ఇండ్లను ప్రారంభించాలి

కలెక్టర్ గరిమ అగ్రవాలి

ప్రజానావ, సిరిసిల్ల : జూన్ 1వ తేదీన (సోమవారం) జిల్లా వ్యాప్తంగా సూతనంగా నిర్వహించిన ఇందిరమ్మ ఇండ్ల సామూహిక గృహ ప్రవేశాలు చేయడానికి అన్ని ఏర్పాట్లు చేయాలని, పండగ వాతావరణంలో నిర్వహించాలని జిల్లా కలెక్టర్ గరిమ అగ్రవాలి ఆదేశించారు. సామూహిక ఇందిరమ్మ ఇండ్ల ప్రారంభోత్సవాలకు చేయాల్సిన ఏర్పాట్లపై జిల్లాలోని అన్ని మండలాల ప్రత్యేక అధికారులు, ఎంపీడీఓ లతో జిల్లా కలెక్టర్ గరిమ అగ్రవాలి శనివారం టెలి కాన్ఫరెన్స్ ద్వారా సమీక్ష నిర్వహించారు. రాష్ట్ర ప్రభుత్వం ప్రతిష్టాత్మకంగా చేపట్టిన ఇందిరమ్మ ఇండ్ల కార్యక్రమంలో భాగంగా జిల్లాలో ఆర్జులైన వారిని ఎంపిక చేసి ఇండ్ల మంజూరు చేయడం



జరిగిందని కలెక్టర్ తెలిపారు. ఇందిరమ్మ ఇండ్ల పూర్తి చేయడంలో రాష్ట్ర వ్యాప్తంగా జిల్లా ద్వితీయ స్థానంలో ఉండవచ్చు. రాజన్న సిరిసిల్ల జిల్లా వ్యాప్తంగా సోమవారం

మొత్తం 2750 ఇందిరమ్మ ఇండ్లను గృహ ప్రవేశాలు చేసేందుకు ఏర్పాట్లు చేస్తున్నామని పేర్కొన్నారు. సోమవారం సామూహిక గృహప్రవేశాల కార్యక్రమం అన్ని మండలాలు, గ్రామాల్లో పండుగ వాతావరణంలో నిర్వహించేందుకు అన్ని ఏర్పాట్లు చేయాలని, సంబంధిత మండల ప్రత్యేక అధికారి బాధ్యత తీసుకుని కార్యక్రమాలు సజావుగా, ప్రశాంత వాతావరణంలో నిర్వహించేలా చూడాలని ఆదేశించారు. అన్ని ఇండ్లను పూలతో మ-సాబు చేసి ప్రారంభానికి సిద్ధం చేయాలని అన్నారు. ప్రజాపాలన - ప్రగతి ప్రణాళిక 99 రోజుల కార్యచరణలో భాగంగా వన మహోత్సవం సందర్భంగా మొక్కలు నాటాలని సూచించారు. ఇందిరమ్మ ఇండ్ల ప్రారంభోత్సవాల్లో ప్రజాప్రతినిధులను, ఇందిరమ్మ కమిటీ సభ్యులను భాగస్వామ్యం చేయాలని అన్నారు. అందరికీ ముందుగానే సమాచారం అందించాలని సూచించారు. సమన్వయంతో వని చేసి సామూహిక ఇందిరమ్మ ఇండ్ల ప్రారంభోత్సవాల కార్యక్రమాన్ని విజయవంతం చేయాలని ఆదేశించారు.

బిచ్చితో పాటు సమాజంపై అవగాహన పెంచుకోవాలి

జిల్లా ఎస్పీ మహేష్ బి. గిత్

జిల్లా పోలీస్ కార్యాలయాన్ని సందర్శించిన విద్యార్థులు

ప్రజానావ, సిరిసిల్ల : విద్యార్థులు బిచ్చితో పాటుగా సమాజంలో జరుగుతున్న అన్ని విషయాలు, అంశాలపై అవగాహన పెంచుకోవాలని జిల్లా ఎస్పీ మహేష్ బి. గిత్ తెలిపారు. “ప్రజాపాలన - ప్రగతి ప్రణాళిక 99 రోజుల కార్యచరణ” లో భాగంగా మహిళా సంక్షేమ వారోత్సవాల సందర్భంగా శనివారం రోజు జిల్లాలోని వివిధ విద్యార్థులకు చెందిన విద్యార్థులు జిల్లా పోలీస్ కార్యాలయాన్ని సందర్శించారు. ఈ సందర్భంగా విద్యార్థులు జిల్లా పోలీస్ కార్యాలయంలోని జిల్లా ఎస్పీ ఛాంబర్, స్పెషల్ ట్రాంక్, రిసెప్షన్, డి.సి.ఆర్.బీ, పరిపాలన విభాగం, ఆర్.ఓ. రిజిస్ట్రీ విభాగం, బి.ఓ. కే.ఆర్, సైబర్ క్రైం, షీ టీమ్, భరోసా, జాగిరాల విభాగం, పోలీస్ శాఖ వినియోగిస్తున్న ఉపకరణ ఆయుధాలు, వాహనాల విభాగంతో పాటు ఇతర శాఖలను సందర్శించి, అధికారులను అడిగి వివరాలను తెలుసుకున్నారు. పోలీస్ శాఖలోని అధికారులు వివిధ



విభాగాల విధులు, ఆధునిక సాంకేతిక పరిజ్ఞాన వినియోగం, సేవల నియంత్రణలో పోలీసుల పాత గురించి, ప్రజల భద్రత కోసం అత్యవసర పరిస్థితుల్లో స్పందించే విధానం గురించి విద్యార్థులకు స్పష్టమైన అవగాహన కల్పించారు. ఈ సందర్భంగా ఎస్పీ గారు మాట్లాడుతూ విద్యార్థులు తప్పనిసరిగా పోలీస్ స్టేషన్ అంటే ఏమిటి, అది ప్రజలకు

శాంతి భద్రతల విషయంలో ఏ విధంగా ఉపయోగపడుతుంది, దాని పని విధానం ఏ విధంగా ఉంటుందో తెలుసుకోవాలని అవసరం ఉంటుందని తెలిపారు. సాంకేతికత అందిస్తున్నామని పోలీస్ శాఖ సమర్థవంతంగా సేవలు అందిస్తుందని పేర్కొన్నారు. ఈ కార్యక్రమంలో డిఎస్పీ వెంకటేశ్వర్లు, సి.ఐ.బి, ఆర్.ఐ సురేష్, సిబ్బంది పాల్గొన్నారు.

‘మేము సైతం’ అన్న సిరిసిల్ల మున్సిపల్ చైర్మన్ల పర్యటన

గిన్నెస్ రికార్డుకు మున్సిపల్ కౌన్సిల్ సంపూర్ణ మద్దతు

ప్రజానావ, సిరిసిల్ల : అంతర్జాతీయ యోగ దినోత్సవం జూన్ 21న సిరిసిల్లలో తపోవన యోగ కేంద్రం ఆధ్వర్యంలో నిర్వహించనున్న “కోటి సూర్య సమస్కారాలు” కార్యక్రమంతో గిన్నెస్ వరల్డ్ రికార్డ్ సాధించే ప్రయత్నానికి సిరిసిల్ల పురపాలక సంఘం సంపూర్ణ మద్దతు ప్రకటించింది. శనివారం తపోవన యోగ కేంద్రం నిర్వాహకులు కృష్ణ తమ బృందంతో కలిసి మున్సిపల్ చైర్మన్ల జిందం కళా కళపాణి ని మర్యాదపూర్వకంగా కలిసి వినతిపత్రం అందజేశారు. ఈ సందర్భంగా చైర్మన్ మాట్లాడుతూ, “సిరిసిల్ల పేరును ప్రపంచ పటంలో నిలిపే ఈ బృహత్తర కార్యక్రమానికి సిరిసిల్ల పురపాలక సంఘం తరఫున పూర్తి సహకారం అందిస్తామని, లక్ష మందితో యోగా చేసి గిన్నెస్ రికార్డ్ సాధించడానికి మేము సైతం భాగస్వాములం అవుతామని” స్పష్టం చేశారు. ఈ కార్యక్రమానికి

పురపాలక సంఘం సహ నిర్వాహకులుగా వ్యవహరిస్తుందని తెలిపారు. గ్రౌండ్, తాగునీరు, పారిశుధ్యం, వైద్య సదుపాయాలు, లైటింగ్ వంటి అన్ని మౌలిక వసతులను పురపాలక సంఘం కల్పిస్తుందని చైర్మన్ల హామీ ఇచ్చారు. ఈ కార్యక్రమంలో సిరిసిల్ల పట్టణంలోని 39 వార్డుల నుండి పెద్ద ఎత్తున ప్రజలు, మహిళలు, యువత పాల్గొనేలా కౌన్సిలర్ల ద్వారా చైతన్యం కల్పిస్తామని పేర్కొన్నారు. ఈ కార్యక్రమంలో తపోవన యోగా కేంద్రం నిర్వాహకులు కృష్ణ, మండల సత్యం, సిరిగిరి మురళి, నరేందర్ మదన్ శ్రీనివాస్, పట్టణ ప్రముఖులు తదితరులు పాల్గొన్నారు. తపోవన యోగా కేంద్రం వినతిపత్రాన్ని స్వీకరించి, లక్ష మందితో యోగా కార్యక్రమానికి పురపాలక సంఘం తరఫున పూర్తి సహకారం అందిస్తామని ప్రకటించినట్లు తపోవన యోగ కేంద్రం నిర్వాహకులు ఎలిగేటి కృష్ణ తెలిపారు.



విద్యార్థులు ప్రభుత్వ పాఠశాలల్లోనే చదవాలి

అంగన్వాడీ విద్యార్థులకు యూనిఫాంల పంపిణీ

నారాయణపేట జిల్లా కలెక్టర్ ప్రియాంక



ప్రజానావ, నారాయణపేట: నారాయణపేట జిల్లాలోని మరికొలత మండల పరిధిలోని అప్పంపల్లి గ్రామంలో ప్రజా పాలన ప్రభుత్వ పాలన కార్యక్రమంలో భాగంగా అమ్మ మాట అంగన్వాడీ బాట కార్యక్రమం నిర్వహించారు. ఈ కార్యక్రమానికి ముఖ్యఅతిథిగా నారాయణపేట జిల్లా కలెక్టర్ ప్రియాంక హాజరయ్యారు. ఈ సందర్భంగా జిల్లా కలెక్టర్ మాట్లాడుతూ గ్రామీణ ప్రాంతాల్లో ఉండే విద్యార్థులు ప్రభుత్వ పాఠశాలలోనే చదువుకునేలా గ్రామ సర్పంచ్ గ్రామ ఉపసర్పంచ్ వారు సభ్యులు ప్రజలు సహకరించాలన్నారు. ప్రభుత్వ పాఠశాలల్లో రాష్ట్ర ప్రభుత్వం అనేక సౌకర్యాలు కల్పిస్తుంది అన్నారు జిల్లా సౌకర్యాలను సద్వినియోగం చేసుకోవాలన్నారు. అనంతరం అంగన్వాడీ విద్యార్థులకు యూనిఫాంలను పంపిణీ కార్యక్రమాన్ని నిర్వహించారు. కార్యక్రమంలో నారాయణపేట డిప్యూటీ కలెక్టర్ రాజేందర్, మార్కెట్ కమిటీ చైర్మన్ సదాశివారెడ్డి, కొంపల్లి గ్రామ సర్పంచ్ కళ్యాణి, అంగన్వాడీ కార్యకర్తలు రాజకీయ నాయకులు తదితరులు గ్రామస్తులు పాల్గొన్నారు.

నన్ను నమ్ముకున్న వారికి ఎల్లప్పుడూ అండగా ఉంటా

పట్టిళ్ల రామ్ చంద్ర రెడ్డి

ప్రమాదవశాత్తు మరణించిన వ్యక్తి కుటుంబాన్ని పరామర్శించి, ఆర్థిక సాయం



ప్రజానావ, దోమ: నన్ను నమ్ముకున్న వారికి ఆపద సమయంలో అండగా ఉండటం నా బాధ్యత అని పట్టిళ్ల రామ్ చంద్ర రెడ్డి అన్నారు. దోమ మండలం, గుండాల గ్రామానికి చెందిన మాల చిన్న దస్తయ్య ప్రమాదవశాత్తు మరణించిన విషయం తెలుసుకున్న ఆయన, వెంటనే స్పందించి బాధిత కుటుంబ సభ్యులను పరామర్శించారు. ఈ సందర్భంగా ఆయన కుటుంబ సభ్యులను ఓదార్చి, ధైర్యంగా ఉండాలని సూచించారు. ఆ కుటుంబానికి అండగా ఉంటానని భరోసా కల్పించారు. బాధిత కుటుంబానికి తన వంతు ఆర్థిక సాయంగా రూ. 5,000 నగదును అందజేశారు. ఈ కార్యక్రమంలో ఏఎస్ఐ డైరెక్టర్ ప్రభాకర్ రెడ్డి కుమారుడు పట్టిళ్ల రామ్ చంద్ర రెడ్డితో పాటు స్థానిక కాంగ్రెస్ నాయకులు మరియు గ్రామ పెద్దలు పాల్గొన్నారు. పరామర్శించిన తీరు పట్ల గ్రామస్తులు ఆభినందనలు తెలిపారు.

రాష్ట్ర పెరిక సంఘం కార్పొరేషన్ చైర్మన్ కు ఘన సన్మానం

ప్రజానావ, చిలుకూరు : చిలుకూరు జి.పి.హెచ్.ఎస్ పూర్వ విద్యార్థులు దొంగరి వెంకటేశ్వరరావు కు సన్మానం సుర్యాపేట జిల్లా చిలుకూరు కేంద్రంలో రాష్ట్ర పెరిక సంఘం కార్పొరేషన్ చైర్మన్ అధ్యక్షులుగా చెట్టిహెచ్ఎస్ పూర్వ విద్యార్థి దొంగరి వెంకటేశ్వరరావు ఎంపికైన సందర్భంగా పూర్వ విద్యార్థులు చిలుకూరు ప్రముఖులు వారిని ఘనంగా సన్మానించారు జిట్టిహెచ్ఎస్ చిలుకూరు పాఠశాల ఆవరణలో జరిగిన ఆత్మీయ ఆభినందన సభలో పాల్గొని వక్రలు వారి వ్యక్తిత్వాన్ని మంచితనాన్ని వారి సడవడికని కొనియాడుతూ రాజకీయాల్లో మరింత అభివృద్ధికి రావాలని ఆకాంక్షించారు ఈ కార్యక్రమానికి సభాధ్యక్షులుగా అల్లకాని వెంకటయ్య గౌరవ అతిథులుగా సర్పంచ్ శ్రీమతి కొల్లు పుల్లమ్మ నాగయ్య ప్రధాన వక్రలుగా విశ్రాంత ఆచార్యులు ప్రొఫెసర్ పొట్లపాక అంజయ్య డాక్టర్ గంగాధర్ అమ్మ ఆదర్శ పాఠశాల చైర్మన్ రంజాన్ బి విశ్రాంత జిట్టిహెచ్ఎస్ చిలుకూరు పాఠశాల మాజీ ప్రధానోపాధ్యాయులు అంకతి అప్పయ్య ఎంఈఓ నరసింహారెడ్డి కన్నం సాహెబ్ కైలాసం వెంకటేశ్వర్లు గరినే శేషగిరి కొండా వెంకయ్య అలస కాని జనార్దన్ పొందూరి రమేష్ ఎడవెల్లి పుల్లారావు షేక్ సోందమియా ఇంకా అనేక మంది పాఠశాల పూర్వ విద్యార్థులు పాల్గొన్నారు...



నిఘా నీడల్ ముస్తాబాద్ మండలం



ప్రజానావ, సిరిసిల్ల: నేరాల నియంత్రణ, నిందితుల గుర్తింపు, శాంతిభద్రతల పరిరక్షణలో సీసీ కెమెరాలు కీలక పాత్ర పోషిస్తున్నాయని, ఒక్క సీసీ కెమెరా 100 మంది పోలీసులతో సమానంగా పనిచేస్తుందని జిల్లా ఎస్పీ మహేష్ బి గిలే వెల్లడించారు. శనివారం ముస్తాబాద్ పోలీస్ స్టేషన్ ఆవరణలో మండల కేంద్రంలో పాటు పలు గ్రామాల్లో ఏర్పాటు చేసిన 101 సీసీ కెమెరాల ప్రారంభోత్సవ కార్యక్రమనికి జిల్లా ఎస్పీ మహేష్ బి. గిలే ముఖ్య అతిథి గా పాల్గొని సీసీ కెమెరాల ప్రారంభించారు. ఈ సందర్భంగా ఎస్పీ మాట్లాడుతూ.. ఆధునిక సాంకేతిక పరిజ్ఞానాన్ని సమర్థవంతంగా వినియోగిస్తూ నేరాలను అరికట్టడంతో పాటు నేరాలకు పాల్పడిన నిందితులను త్వరితగతిన గుర్తించి వారిపై చట్టపరమైన చర్యలు తీసుకోవడంలో పోలీసు శాఖ ముందంజలో సాగుతోందని తెలిపారు. సీసీ కెమెరాలు, డిజిటల్ నిఘా వ్యవస్థలు, ఆధునిక దర్యాప్తు పద్ధతుల ద్వారా నేరాల నియంత్రణ మరింత సమర్థవంతంగా జరుగుతోందన్నారు. ప్రజలు, వ్యాపారులు, ప్రజాప్రతినిధులు స్వచ్ఛందంగా సీసీ కెమెరాల ఏర్పాటుకు ముందుకు రావాలని, తద్వారా పట్టణాల్లో, గ్రామాల్లో సంచరించే అనుమానాస్పద వ్యక్తుల కదలికలను గుర్తించడం,

- 101 సీసీ కెమెరాల ఏర్పాటుతో భద్రతకు మరింత భరోసా
- నేరాల నియంత్రణలో, కేసుల చేదనలో సీసీ కెమెరాల పాత్ర కీలకం
- ఒక సీసీ కెమెరా 100 మంది పోలీసులతో సమానం
- సీసీ కెమెరాల ఏర్పాటుకు ప్రతి ఒక్కరూ స్వచ్ఛందంగా ముందుకు రావాలి
- జిల్లా ఎస్పీ మహేష్ బి. గిలే

నేరాలకు పాల్పడిన వ్యక్తులను త్వరగా గుర్తించి చట్టపరమైన చర్యలు తీసుకోవడం సులభతరం అవుతుందని తెలిపారు. ప్రజల భాగస్వామ్యంతోనే సమాజంలో శాంతిభద్రతలు మరింత బలోపేతం అవుతాయన్నారు. ముస్తాబాద్ మండలం తో పాటుగా గ్రామాల్లో స్వచ్ఛందంగా ముందుకు వచ్చిన 101 సీసీ కెమెరాల ఏర్పాటుకు ముందుకు వచ్చిన దాతలను జిల్లా ఎస్పీ అభినందించారు. ఎస్పీ వెంట డిఎస్పీ నాగేంద్రవారి, సిఐ నాగేశ్వరరావు, ఎస్ఐ గణేష్ , ప్రజాప్రతినిధులు, సన్ రైస్ సీసీ కెమెరాల కంపెనీ సభ్యులు, పోలీస్ సిబ్బంది ఉన్నారు.

రూ.1,500 కోట్ల ప్రభుత్వ భూమిపై కన్ను

ప్రజానావ, హైదరాబాద్: తెలంగాణలో భూ మాఫియా ఆగడాలకు అడ్డుకట్ట వేస్తున్న క్రమంలో మరో సంచలన భూ కుంభకోణం వెలుగులోకి వచ్చింది. హైదరాబాద్ శివారులోని నార్సింగి-గండిపేట పరిధిలో ఉన్న అత్యంత విలువైన ప్రభుత్వ భూమిని కబ్జా చేసేందుకు నకిలీ ప్రభుత్వ పత్రాలు సృష్టించిన భారీ కుట్రను పోలీసులు ఛేదించారు. దర్యాప్తు వివరాల ప్రకారం, నర్సే నెం.18లో ఉన్న సుమారు 10 ఎకరాల ప్రభుత్వ భూమిని తమ పేర్లపై క్రమబద్ధీకరించినట్లు చూపిస్తూ కొందరు వ్యక్తులు నకిలీ జీవోలు, ఫోర్టర్ పత్రాలు తయారు చేశారు. ఆ పత్రాల ఆధారంగా కోర్టులను సైతం తప్పుదోవ పట్టించే ప్రయత్నం చేసినట్లు విచారణలో తేలింది. ఈ వ్యవహారంలో గండిపేట గ్రామానికి చెందిన నిమ్మల వేణుగోపాల్, బొల్లారెమ్మే సహా మరికొందరు ప్రస్తుతం పరారీలో ఉన్నట్లు సమాచారం. వారి కోసం ప్రత్యేక బృందాలు గాలింపు చర్యలు చేపట్టాయి. ప్రభుత్వ భూములను ఎకరాకు సుమారు రూ.3.5 కోట్ల చొప్పున విక్రయించేందుకు ప్రయత్నించినట్లు సమాచారం. మొత్తం భూమి మార్కెట్ విలువ దాదాపు రూ. 1,500 కోట్ల వరకు ఉంటుందని అధికారులు అంచనా వేస్తున్నారు. కేసు దర్యాప్తులో భాగంగా నిర్వహించిన సోదాల్లో బ్యాంకు పాస్ బుక్లు, కీలక ఒప్పంద పత్రాలు, మొబైల్ ఫోన్లు, ల్యాప్ టాప్ లు స్వాధీనం చేసుకున్నారు. భూ లావాదేవీల పేరిట నిందితుల కుటుంబ సభ్యులు సుమారు రూ.4 కోట్ల స్వీకరించినట్లు కూడా పోలీసులు గుర్తించినట్లు తెలుస్తోంది. ఈ కేసులో నిమ్మల రాజేష్ గౌడ్, నిమ్మల వేణుగోపాల్, నిమ్మల సాయికిరణ్ లను పోలీసులు అరెస్ట్ చేశారు. వైసీపీ మాజీ ఎమ్మెల్యే బొల్లారెమ్మలయ్య, బొల్లారెమ్మే సహా మరికొందరు ప్రస్తుతం పరారీలో ఉన్నట్లు సమాచారం. వారి కోసం ప్రత్యేక బృందాలు గాలింపు చర్యలు చేపట్టాయి. ప్రభుత్వ భూములను

- భూ మాఫియా భారీ కుట్ర బట్టబయలు!
- నకిలీ జీవోలు, ఫోర్టర్ పత్రాలతో కబ్జా యత్నం
- ముగ్గురు అరెస్ట్.. పలువురు పరారీలో

అక్రమంగా స్వాధీనం చేసుకునే ప్రయత్నాలపై కఠిన చర్యలు తీసుకుంటామని పోలీసులు స్పష్టం చేశారు. నకిలీ పత్రాలు సృష్టించి ప్రజా ఆస్తులను కొల్లగొట్టే వారిపై ఉక్కుపాదం మోపుతామని హెచ్చరించారు.

మహేశ్వరంలో దొంగ ఓట్ల కలకలం!

ప్రజానావ, హైదరాబాద్: మహేశ్వరం నియోజకవర్గంలో భారీ ఎత్తున దొంగ ఓట్లు ఉన్నాయంటూ బీజేపీ నేతలు ఆరోపణలు చేశారు. గ్రేటర్ హైదరాబాద్ పరిధిలోని హుషేద్దారా, షహీద్ నగర్, జలేపల్లి డివిజన్ లో నిర్వహించిన పరిశీలనలో వేల సంఖ్యలో అనుమానాస్పద ఓట్లు గుర్తించినట్లు మహేశ్వరం నియోజకవర్గ బీజేపీ ఇంచార్జి అందెల శ్రీరాములు తెలిపారు. శనివారం రంగారెడ్డి జిల్లా కలెక్టర్ సి. నారాయణరెడ్డిని కలిసి వివరించిన సమర్పించిన ఆయన, కేవలం 26 లిస్టింగ్ బూటెల్ లోనే 9,960 అనుమానాస్పద ఓట్లు గుర్తించినట్లు పేర్కొన్నారు. ఈ జాబితాను కూడా కలెక్టర్ కు అందజేసినట్లు తెలిపారు. ఒకే వ్యక్తి పేరు రెండు, మూడు సార్లు ఓటరు జాబితాలో సమాదై ఉండటం, కుటుంబ సంబంధాలు లేకుండా 18 నుంచి 25 ఏళ్ల మధ్య వయసు గల సింగిల్ ఓట్లు పెద్ద

- 26 బూటెల్ లో 9,960 అనుమానాస్పద ఓట్లు గుర్తింపు
- రోహింగ్యాల పేర్లు ఉన్నాయంటూ బీజేపీ ఆరోపణ
- కలెక్టర్ కు జాబితాతో ఫిర్యాదు చేసిన అందెల శ్రీరాములు

393 బూటెల్ లో అక్రమంగా నివసిస్తున్న రోహింగ్యాలకు కూడా ఓట్లు ఉన్నట్లు గుర్తించామని శ్రీరాములు ఆరోపించారు. అలాగే తండ్రి కంటే కూతురు వయసు తక్కువగా ఉండాలిని చోట, వయస్సుల సమాధిలో అసాధారణ వ్యత్యాసాలు ఉన్న ఓట్లు కూడా గుర్తించినట్లు తెలిపారు. వచ్చేనెల 25 నుంచి ప్రారంభం కానున్న ప్రత్యేక ఓటరు సవరణ కార్యక్రమం (ఎస్ఐఆర్) నేపథ్యంలో ఈ అంశంపై ప్రత్యేక దృష్టి సారించాలని, బీఎల్వోల ద్వారా పూర్తి సాయిలో విచారణ జరిపించి అనర్హ ఓట్లను తొలగించాలని కలెక్టర్ ను కోరినట్లు తెలిపారు. ఈ కార్యక్రమంలో జిల్లా ప్రధాన కార్యదర్శి దేవేందర్ రెడ్డి, బీజేపీ బీఎల్ఎ-2 అంబోజి శ్రీనివాస్, సీనియర్ నాయకులు పోరెడ్డి శ్రీనివాస్ రెడ్డి, మాజీ కౌన్సిలర్ రాజమోని రాజు, ముదిరాజ్ తదితరులు పాల్గొన్నారు.

వరి కొయ్యలు కాలిచ్చి.. భూసారాన్ని కాపాడండి



ప్రజానావ, గజ్జేల్: వరి కొయ్యలను కాల్యం వల్ల భూమి సారవంతం తగ్గడంతో పాటు వర్షావరణానికి కూడా తీవ్ర నష్టం జరుగుతుందని గజ్జేల్ ఏడీఏ బాబు నాయక్ తెలిపారు. శనివారం గజ్జేల్ మండలంలోని పిడిచెడ్డి గ్రామంలో రైతులకు వరి కొయ్యలను కాల్యం వల్ల కలిగే అనర్థాలు, వాటిని భూమిలో కలిపి దున్నడం ద్వారా పొందే ప్రయోజనాలపై అవగాహన కల్పించారు. ఈ సందర్భంగా ఆయన మాట్లాడుతూ, వరి కొయ్యలను తగలబెట్టడం వల్ల ఉత్పన్నమయ్యే అధిక వేడి కారణంగా భూమిలో రైతులకు మేలు చేసే సూక్ష్మజీవులు నశిస్తాయని చెప్పారు. దీంతో ప్రకృతి సమతుల్యత దెబ్బతిని భూసారం తగ్గి పంటల దిగుబడులు క్షీణించే ప్రమాదం ఉందన్నారు. అంతేకాకుండా కొయ్యలను కాల్యం వల్ల వాతావరణ కాలుష్యం పెరిగి, పంటలకు అవసరమైన పోషకాలు కూడా నష్టపోతాయని వివరించారు. వరి కొయ్యలను భూమిలో కలిపి దున్నడం ద్వారా సేంద్రీయ కర్మన శాతం పెరిగి భూమి సారవంతంగా మారుతుందని తెలిపారు. దుక్కి దున్నే సమయంలో సింగిల్ సూపర్ ఫాస్ఫేట్ (ఎస్ఎస్పీ) వినియోగించడం ద్వారా వరి

అవశేషాలు త్వరగా కుళ్లి మొక్కలకు అవసరమైన పోషకాలు అందుబాటులోకి వస్తాయని చెప్పారు. దీనివల్ల డిఎపీ ఎరువు వినియోగాన్ని సగం వరకు తగ్గించవచ్చని పేర్కొన్నారు. అదేవిధంగా కొయ్యలను భూమిలో కలపడం వల్ల నేల గుల్లగా మారి నీటిని నిల్వ చేసే సామర్థ్యం పెరుగుతుందని, మొక్కలకు నత్రజని, భాస్వరం, సూక్ష్మ పోషకాలు అందడంతో పంటల ఎదుగుదల, దిగుబడులు మెరుగుపడతాయని వివరించారు. ఈ కార్యక్రమంలో ఏఈఓ గణేష్, రైతులు పవన్ తదితరులు పాల్గొన్నారు.

ఆసియా క్రీడల ప్రాథమిక జాబితా రిడే

వైభవ్ కు చోటు.. సూర్యకు పాక్!

న్యూఢిల్లీ: జపాన్ లోని ఐచ్ఛీ-సగోయాలో జరగనున్న ఆసియా క్రీడలను లక్ష్యంగా పెట్టుకుని భారత క్రీకెట్ నియంత్రణ మండలి 30 మంది ఆటగాళ్లతో కూడిన ప్రాథమిక జాబితాను సిద్ధం చేసింది. భారత ఓపింగ్ సంఘానికి పంపిన ఈ జాబితాలో యువ సంఘం నుండి వైభవ్ సూర్యవంశీకి చోటు దక్కగా, ప్రముఖ ఆటగాళ్లు సూర్యకుమార్ యాదవ్, శుభమ్ గిల్ పేర్లు లేకపోవడం చర్చనీయాంశంగా మారింది. సెప్టెంబర్ 19 నుంచి అక్టోబర్ 4 వరకు ఆసియా క్రీడలు జరగనున్నాయి. అదే సమయంలో వెస్టిండీస్ భారత్ వస్తే, డి20 సిరీస్ ఆడాల్సి ఉండటంతో రెండు వేర్వేరు జట్లను ఎంపిక చేయాలని బీసీసీఐ భావిస్తోంది. వెస్టిండీస్ సిరీస్ లో శుభమ్ గిల్ కీలక బాధ్యతలు నిర్వహించే అవకాశం ఉండటంతో ఆయనను ఆసియా క్రీడల జాబితాలో చేర్చలేదని తెలుస్తోంది. భారత డి20 కెప్టెన్ సూర్యకుమార్ యాదవ్ కు కూడా ఈ జాబితాలో స్థానం దక్కకపోవడం ఆశ్చర్యానికి గురిచేసింది. భవిష్యత్తు టోర్నీలను దృష్టిలో ఉంచుకుని యువ ఆటగాళ్లకు ప్రాధాన్యం ఇస్తున్నట్లు సమాచారం. ఆసియా క్రీడల జట్లకు శ్రేయస్ అయ్యర్, సంజూ శాంసన్ లేదా తిలక్ వర్మలలో ఒకరు నాయకత్వం వహించే అవకాశాలు కనిపిస్తున్నాయి. స్టార్ పేసర్ జస్పీత్ బుప్రూకు జాబితాలో చోటు దక్కినప్పటికీ, ఆయన వెస్టిండీస్ సిరీస్ లో ఆడే అవకాశమే ఎక్కువగా ఉందని



తెలుస్తోంది. అర్షద్ సింగ్, ప్రసిద్ధ్ కృష్ణ, హర్షిత్ రాణా వంటి బౌలర్లతో పాటు కుల్దీప్ యాదవ్, అక్షర్ పటేల్, వాషింగ్టన్ సుందర్, హర్షి దూబే వంటి స్పిన్లర్లకు కూడా ప్రాధాన్యం లభించింది. ప్రాథమిక జాబితాలో యశస్వి జైస్వాల్, అభిషేక్ శర్మ, వైభవ్ సూర్యవంశీ, ఇషాన్ శివన్, సంజూ శాంసన్, శ్రేయస్ అయ్యర్, రిషభ్ పంత్, హార్షిక్ పాండ్యా, రింకూ సింగ్, తిలక్ వర్మ, జస్పీత్ బుప్రూ, అక్షర్ పటేల్, అర్షద్ సింగ్, కుల్దీప్ యాదవ్,



నితీష్ కుమార్ రెడ్డి, ప్రసిద్ధ్ కృష్ణ, వరుణ్ చక్రవర్తి, అనుకుల్ రాయ్, ఆయుష్ బదోని, హర్షి దూబే, డ్రుమ్ జురల్, ఖలీల్ అహ్మద్, రుతురాజ్ గైక్వాడ్, రవి బిష్నోయ్, షాబాజ్ అహ్మద్, శివం దూబే, విప్రజ్ నిగమ్, హర్షిత్ రాణా, యశ్ లాకూర్, వాషింగ్టన్ సుందర్ ఉన్నారు. ఆసియా క్రీడల్లో మరోసారి పసిడి పతకాన్ని గెలుచుకోవడమే లక్ష్యంగా బీసీసీఐ యువ ఆటగాళ్లపై దృష్టి సారించినట్లు ఈ జాబితా స్పష్టం చేస్తోంది.



ఆసియా క్రీడల ట్రయల్ లో అదరగొట్టిన వినేష్.. తొలి బౌల్ లో ఘన విజయం..!

న్యూఢిల్లీ: ఆసియా క్రీడల కోసం నిర్వహిస్తున్న ఎంపికల ట్రయల్ లో ప్రముఖ రెజ్లర్ వినేష్ పోగల్ శుభారంభం చేసింది. ప్రారంభ బౌల్ లో జ్యోతిపై 7-1 స్కోరు తేడాతో విజయం సాధించి తన సత్తా చాటింది. మ్యాచ్ ఆరంభంలో కొంత జాగ్రత్తగా ఆడిన వినేష్, ఆ తర్వాత దూకుడు పెంచి ప్రత్యర్థిపై పూర్తి ఆధిపత్యం ప్రదర్శించింది. మొదటి పీరియడ్ లో ఫుల్ పాయింట్ తో ఖాతా తెరిచిన వినేష్, అనంతరం డబుల్ లెగ్ అటాక్ తో మరిన్ని పాయింట్లు సాధించింది. ప్రత్యర్థికి అవకాశమివ్వకుండా రక్షణాత్మకంగానూ, దూకుడుగానూ ఆడి ఆధిక్యంలో నిలిచింది. రెండో పీరియడ్ లో వినేష్ పూర్తిగా మ్యాచ్ ను తన నియంత్రణలోకి తీసుకుంది. రైట్ లెగ్ అటాక్ లో వరుస పాయింట్లు సాధిస్తూ 3-0 ఆధిక్యం సంపాదించింది. జ్యోతి కూడా లెగ్ అటాక్ కు ప్రయత్నించినప్పటికీ, ఆ పోరులో వినేష్ పైచేయి సాధించింది. కౌంటర్ అటాక్ లో వరుసగా రెండు వేగవంతమైన కదలికలతో స్కోరును 7-0కు చేర్చింది. చివర్లో జ్యోతి ఒక ఫుల్ బెట్ పాయింట్ సాధించినప్పటికీ ఫలితాన్ని మార్చలేకపోయింది. ఈ విజయంతో వినేష్ పోగల్ తదుపరి బౌల్ లో నిఘాతో తలపడనుంది. ట్రయల్ లో పాల్గొనే అవకాశంపై గతంలో వివాదం నెలకొన్నప్పటికీ, న్యాయపరమైన పోరాటం అనంతరం అవకాశం దక్కించుకున్న వినేష్ ఇప్పుడు తన ప్రదర్శనతో అందరి దృష్టిని ఆకర్షిస్తోంది. ఆసియా క్రీడల బెర్ల కోసం ఆమె పోరాటం ఆసక్తికరంగా మారింది.



వైభవ్ బ్యాటింగ్ అసాధారణం.. సీనియర్లకూ అసాధ్యం

ముంబై: రాజస్థాన్ రాయల్స్ తరఫున ఆడుతున్న యువ సంఘం వైభవ్ సూర్యవంశీపై భారత బ్యాటర్ సర్పరాజ్ ఖాన్ ప్రశంసల వర్షం కురిపించాడు. చిన్న వయసులోనే వైభవ్ ప్రదర్శిస్తున్న ఆత్మవిశ్వాసం, భారీ షాట్లు ఆడే సామర్థ్యం అసాధారణమని కొనియాడాడు. వైభవ్ హిట్టింగ్ పవర్ గురించి మాట్లాడుతూ, ఎంతో అనుభవం ఉన్న సీనియర్ క్రీకెటర్లు కూడా బంతిని అతడు కొట్టినంత సమర్థంగా బాదలేరని సర్పరాజ్ పేర్కొన్నాడు. క్రీజాలో నిలబడి బంతిని బ్రేమ్ చేసే తీరు, సరైన షాట్ల ఎంపిక అతడి ప్రత్యేకత అని అన్నాడు. అంత చిన్న వయసులోనే ఇంతటి పరిణతి ప్రదర్శించడం సాధారణ విషయం కాదని సర్పరాజ్ అభిప్రాయపడ్డాడు. ప్రతి మ్యాచ్ లోనూ భయం లేకుండా దూకుడుగా ఆడుతూ జట్టుకు కీలక పరుగులు అందిస్తున్నాడని తెలిపాడు. ఐపీఎల్ వేలంలో భారీ ధరకు ఎంపికైనప్పటి నుంచే వైభవ్ సూర్యవంశీ అందరి దృష్టిని ఆకర్షిస్తున్నాడు. ప్రస్తుతం అతని ప్రదర్శనలు రాజస్థాన్ రాయల్స్ కు కీలక బలంగా మారాయి. సర్పరాజ్ ఖాన్ వంటి ప్రముఖ ఆటగాడి నుంచి వచ్చిన ప్రశంసలు యువ బ్యాటర్ కు మరింత ఉత్సాహాన్ని అందిస్తాయని క్రీకెట్ విశేషకులు భావిస్తున్నారు. భారత క్రీకెట్ కు వైభవ్ సూర్యవంశీ భవిష్యత్ లో కీలక ఆటగాడిగా ఎదిగే అవకాశాలు ఉన్నాయని, రాబోయే రోజుల్లో మరిన్ని రికార్డులు సృష్టించే సామర్థ్యం అతనిలో కనిపిస్తోందని అభిమానులు ఆశాభావం వ్యక్తం చేస్తున్నారు.

ఆరెంజ్ క్యాప్ కోసం త్రిముఖు పోరు

వైభవ్ కు గిల్, సుదర్శన్ సవాల్!

అహ్మదాబాద్: ఐపీఎల్ 2026 సీజన్ ముగింపు దశకు చేరుకోగా ఆరెంజ్ క్యాప్ విజేత ఎవరు అన్న ఉత్సాహం అభిమానుల్లో నెలకొంది. రాజస్థాన్ రాయల్స్ యువ సంఘం వైభవ్ సూర్యవంశీ 776 పరుగులతో అగ్రస్థానంలో కొనసాగుతున్నప్పటికీ, గుజరాత్ బ్లెటాస్ ఓపెనర్లు శుభమ్ గిల్, సాయి సుదర్శన్ అతడికి గట్టి పోటీ ఇస్తున్నారు. ఈ సీజన్ లో వైభవ్ సూర్యవంశీ అద్భుత ప్రదర్శనతో అందరి దృష్టిని ఆకర్షించాడు. టీమ్ దశలో సర్వరెజ్లర్ హైదరాబాద్ పై శతకం సాధించిన అతడు, ఎలిమినేటర్ లో 97 పరుగులు, క్వాలిఫయర్-2లో 96 పరుగులతో మెరిశాడు. మొత్తం 776 పరుగులతో ప్రస్తుతం ఆరెంజ్ క్యాప్ రేసులో అగ్రస్థానంలో నిలిచాడు. మరోవైపు గుజరాత్ కెప్టెన్ శుభమ్ గిల్ క్వాలిఫయర్-2లో సెంచరితో చెలరేగి తన మొత్తం పరుగులను 722కు చేర్చుకున్నాడు. ఓపెనర్ సాయి సుదర్శన్ కూడా అర్ధశతకంతో 710 పరుగులకు చేరుకుని రేసులో నిలిచాడు. ఐపీఎల్ చరిత్రలో ఒకే సీజన్ లో ముగ్గురు బ్యాటర్లు 700కు పైగా పరుగులు చేయడం ఇదే తొలిసారి కావడం విశేషం. రాజస్థాన్ రాయల్స్ టోర్నీ నుంచి నిష్క్రమించడంతో వైభవ్ ఖాతాలో ఇక పరుగులు చేరే అవకాశం లేదు. అయితే పైసెల్లో ఆర్నీబీతో జరిగే మ్యాచ్ లో గిల్ లేదా సుదర్శన్ లో ఎవరో ఒకరు భారీ ఇన్నింగ్స్ ఆడితే వైభవ్ ను అధిగమించే అవకాశం



ఉంది. దీంతో పైసెల్ మ్యాచ్ ఆరెంజ్ క్యాప్ విజేతను కూడా నిర్ణయించనుంది. ఇప్పటికే శుభమ్ గిల్, సాయి సుదర్శన్ చెరోసారి ఆరెంజ్ క్యాప్ గెలిచారు. 2023లో గిల్ అత్యధిక పరుగులతో విజేతగా నిలవగా, 2025లో సాయి సుదర్శన్ ఆ ఘనత సాధించాడు. ఇప్పుడు మరోసారి ఈ ఇద్దరూ బ్రెటిల్ కోసం పోటీ పడుతున్నారు. అయితే పైసెల్లో ఆర్నీబీ పేసర్లు భువనేశ్వర్ కుమార్, జోష్ హేజిల్వుడ్ ధాటికి గుజరాత్ ఓపెనర్లు తక్కువ స్కోరుతో పరిమితమైతే, వైభవ్ సూర్యవంశీ ఆరెంజ్ క్యాప్ ను సొంతం చేసుకునే అవకాశాలు బలంగా కనిపిస్తున్నాయి. ప్రస్తుతం క్రీకెట్ అభిమానుల చూపంతా పైసెల్ లో పాటు ఆరెంజ్ క్యాప్ పోరుపైనే ఉంది.

పరాగ్ వ్యాఖ్యలతో ఏకీభవించని సంగక్కర

రాజస్థాన్ రాయల్స్ లో ఆసక్తికర చర్చకు తెర

అహ్మదాబాద్: ఐపీఎల్-2026లో రాజస్థాన్ రాయల్స్ ప్రయాణం ముగిసిన అనంతరం జట్టులో ఆసక్తికర పరిణామం చోటుచేసుకుంది. కెప్టెన్ రియాన్ పరాగ్ చేసిన వ్యాఖ్యలతో హెడ్ కోచ్ కుమార్ సంగక్కర బహిరంగంగానే విభేదించడం క్రీకెట్ వర్సెస్ చర్చనీయాంశంగా మారింది. క్వాలిఫయర్-2 మ్యాచ్ అనంతరం ఇద్దరు జట్టు లక్ష్యాలపై భిన్నాభిప్రాయాలు వ్యక్తం చేశారు. మ్యాచ్ అనంతరం మాట్లాడిన రియాన్ పరాగ్ తమ జట్టులో ఎక్కువ మంది యువ ఆటగాళ్లు, అనుభవం తక్కువ ఉన్న క్రీకెటర్లు ఉండటంతో ఫ్లైఓఫ్ కు చేరుకోవడం కూడా పెద్ద విజయమేనని వ్యాఖ్యానించాడు. సీజన్ ఆరంభంలో రాజస్థాన్ టాప్-4లో నిలుస్తుందని చాలా మంది ఊహించలేదని పేర్కొన్నాడు. అయితే ఈ వ్యాఖ్యలపై స్పందించిన సంగక్కర మాత్రం భిన్నంగా స్పందించాడు. రాజస్థాన్ రాయల్స్ ఎప్పుడూ కేవలం ఫ్లైఓఫ్ కు చేరడానికే ఆడదని, బ్రెటిల్ గెలవడమే తమ అసలు లక్ష్యమని స్పష్టం చేశాడు. జట్టులోకి ఎంపిక చేసే ప్రతి ఆటగాడిని మ్యాచ్ విజేతగానే భావిస్తామని, అనుభవం కంటే సామర్థ్యానికే ప్రాధాన్యం ఇస్తామని తెలిపాడు. వ్యాఖ్యల విషయంలో విభేదించినప్పటికీ కెప్టెన్ పరాగ్ పనితీరును సంగక్కర ప్రశంసించాడు. పూర్తి స్థాయి నాయకుడిగా తొలి సీజన్ లోనే పరాగ్ మంచి నిర్ణయాలు తీసుకున్నాడని, మైదానంలో నాయకత్వ లక్షణాలు కనబరిచాడని పేర్కొన్నాడు. భవిష్యత్తులో మరింత సమర్థ కెప్టెన్ గా ఎదుగుతాడని విశ్వాసం వ్యక్తం చేశాడు. టోర్నీ ప్రారంభానికి ముందు రాజస్థాన్ అవకాశాలపై అనేక సందేహాల వ్యక్తమైనప్పటికీ జట్టు ఫ్లైఓఫ్ వరకు చేరి విమర్శకులకు సమాధానం ఇచ్చిందని సంగక్కర పేర్కొన్నాడు. ఈ సీజన్ లో ఎదురైన అనుభవాలను పాఠాలుగా తీసుకుని వచ్చే ఏడాది మరింత బలంగా తిరిగి రావడమే తమ లక్ష్యమని వెల్లడించాడు.

ఐపీఎల్ లో అరుదైన ఘనత

వరుసగా రెండుసార్లు హిట్ వికెట్ గా సాయిసుదర్శన్

చండీఘట్: ఐపీఎల్-2026 సీజన్ లో రెండుసార్లు సాయిసుదర్శన్ హిట్ వికెట్ గా వెనుతిరిగాడు. వరుస రెండు మ్యాచ్ లో ఇది జరిగింది. బెంగళూరు, గుజరాత్ లో జరిగిన మ్యాచ్ లో సాయిసుదర్శన్ హిట్ వికెట్ గా వెనుతిరిగాడు. ఇకపోతే క్వాలిఫయర్-2లో గుజరాత్ బ్లెటాస్ మరోసారి సత్తాచాటింది. రాజస్థాన్ రాయల్స్ నిర్ణీతమైన 215 పరుగుల భారీ లక్ష్యాన్ని 3 వికెట్లు కోల్పోయి ఛేదించి, బెంగళూరుతో తుదిపోరుకు అర్హత సాధించింది. అయితే, ఈ మ్యాచ్ లో జీటీ ఓపెనర్ సాయి సుదర్శన్ ఔటైన తీరే చర్చనీయాంశమవుతోంది. బ్రెజిల్ శర్మ బౌలింగ్ లో ధర్మవ్యాన్ వైపు బౌండరీ కొట్టిన అనంతరం అతడి చేతిలోని బ్యాట్ జారి నేరుగా వికెట్లను తాకడంతో హిట్ వికెట్ గా వెనుదిరిగాడు. అంతకుముందు క్వాలిఫయర్-1లో జరిగిన మ్యాచ్ లోనూ ఆర్నీబీపై ఇదే తరహాలో జరిగింది. దీంతో ఐపీఎల్ లో వరుసగా 2 ఇన్నింగ్స్ లో హిట్ వికెట్ గా వెనుదిరిగిన తొలి బ్యాటర్ గా కోరుకుని రికార్డును తన ఖాతాలో వేసుకున్నాడు సాయి సుదర్శన్. మ్యాచ్ అనంతరం తాను ఔటైన తీరుపై సాయి సుదర్శన్ కు ఓ ప్రశ్నకు అతడు సరదాగా స్పందించాడు. 'ఇకపై బ్యాట్ చేతికి అతుక్కుని ఉండేలా గ్రీన్ టెస్టిక్ లు ఏవైనా ఉన్నాయేమో ప్రయత్నించాలి' అని సవ్యతూ సమాధానమిచ్చాడు. ఈ మ్యాచ్ లో కెప్టెన్ శుభమ్ గిల్ తో ఇన్నింగ్స్ ఆరంభించిన సాయి సుదర్శన్, తొలి వికెట్ కు 167 పరుగుల భాగస్వామ్యం నెలకొల్పాడు. ఐపీఎల్ ఫ్లైఓఫ్



చరిత్రలో ఏ వికెట్ కెనా ఇదే అత్యధికం. గతంలో చెన్నై సూపర్ కింగ్స్ తరఫున వైకెట్ హాస్సీ, మురళీ విజయ్ 159 పరుగులు జోడించగా.. ఆ రికార్డును వీరు అధిగమించారు. అంతేకాకుండా గిల్-సుదర్శన్ జోడి మరో ఘనతనూ సొంతం చేసుకుంది. డి20 క్రీకెట్ చరిత్రలో అత్యధికంగా 100కు పైగా భాగస్వామ్యాలు నెలకొల్పిన జోడిగా అవతరించింది. వీరిరువురూ 11 సెంచరీ భాగస్వామ్యాలతో.. క్రీస్ గేట్-కోట్లూ, బాబర్ ఆజమ్-మహ్మద్ రిజ్వాన్, డివిలియర్స్-కోట్లూ జోడిలను వెనక్కి నెట్టారు. క మ్యాచ్ విషయానికొస్తే.. 215

పరుగుల భారీ లక్ష్య ఛేదనలో గిల్(53 బంతుల్లో 104) అద్భుత శతకంతో మెరిశాడు. మరోవైపు సాయి సుదర్శన్ 32 బంతుల్లో 58 పరుగులతో చెలరేగాడు. వీరి దూకుడుకు రాజస్థాన్ బౌలర్లు పూర్తిగా చేతులెత్తేశారు. జీటీ చరిత్రలో ఇదే అత్యధిక లక్ష్య ఛేదన కావడం విశేషం. అంతకుముందు టాప్ గెలిచి తొలవ బ్యాటింగ్ కు దిగిన ఆర్ఆర్ 20 ఓవర్లలో 214/6 పరుగులు చేసింది. 15 ఏళ్ల యువ సంఘం వైభవ్ సూర్యవంశీ 47 బంతుల్లో 96 పరుగులతో అద్భుత ఇన్నింగ్స్ ఆడుకోగా.. రవీంద్ర జడేజా 45 పరుగులతో రాజీనామా చేశాడు.

వారణాసి స్టిల్స్ లీక్.. జక్కన్న మౌనం

టాలీవుడ్ సూపర్ స్టార్ మహేష్ బాబు, దర్శకధీరుడు ఎస్.ఎస్. రాజమౌళి కాంబినేషన్లో రూపొందుతున్న చిత్రం 'వారణాసి'పై దేశవ్యాప్తంగా భారీ అంచనాలు నెలకొన్నాయి. సినిమా ప్రకటించిన నాటి నుంచే ఈ ప్రాజెక్ట్పై అభిమానులు, సిని వర్గాల్లో ఆసక్తి పెరుగుతూనే ఉంది. ఇటీవల విడుదలైన టీజర్తో ఈ చిత్రం ప్రేక్షకులను ఓ కొత్త ప్రపంచంలోకి తీసుకెళ్లడోతోందనే సంకేతాలు మరింత బలపడ్డాయి. అయితే సినిమా మాటింగ్ ఎంత వేగంగా సాగుతోందో, అంతే వేగంగా లీకుల సమస్య కూడా చిత్రబృందాన్ని వెంటాడుతోంది. ముఖ్యంగా రాజమౌళి సినిమాల విషయంలో భద్రతా చర్యలు అత్యంత కట్టదిట్టంగా ఉంటాయని పేరుంది. గతంలో ఆయన తెరకెక్కించిన చిత్రాల సమయంలో కూడా లీకులను అరికట్టేందుకు ప్రత్యేక చర్యలు తీసుకున్నారు. కానీ 'వారణాసి' విషయంలో మాత్రం వరుసగా కొన్ని విజువల్స్ బయటకు రావడం చర్చనీయాంశంగా మారింది. కొద్ది నెలల క్రితం మహేష్ బాబు, పుష్పిరాజ్ సుకుమార్స్ పాల్గొన్న కీలక సన్నివేశానికి సంబంధించిన వీడియో క్లిప్ సోషల్ మీడియాలో వైరల్ అయిన సంగతి తెలిసిందే. ఆ సమయంలో చిత్రబృందంపై రాజమౌళి తీవ్ర అసంతృప్తి వ్యక్తం చేసినట్లు వార్తలు వచ్చాయి. భవిష్యత్తులో ఇలాంటి ఘటనలు పునరావృతమైతే కఠిన చర్యలు తప్పవని యూనిట్ సభ్యులను హెచ్చరించినట్లు ప్రచారం జరిగింది. ఆ తర్వాత కొంతకాలం పరిస్థితి సద్దుమణిగినప్పటికీ, తాజాగా మ-రోసారి లీకుల వ్యవహారం తెరపైకి వచ్చింది. ఇటీవల చిత్రీకరించిన ఉగ్రభట్టి



అజిత్ కుమార్ కు మాతృవియోగం

తమిళ సినీ పరిశ్రమలో ప్రముఖ నటుడు అజిత్ కుమార్ కుటుంబంలో తీవ్ర విషాదం నెలకొంది. ఆయన తల్లి మోహిని మణి శనివారం ఉదయం కన్నుమూశారు. గత కొంతకాలంగా వయోసంబంధ ఆరోగ్య సమస్యలతో బాధపడుతున్న ఆమె, చెన్నైలోని ఓ ప్రైవేట్ ఆసుపత్రిలో చికిత్స పొందుతూ తుదిశ్వాస విడిచినట్లు కుటుంబ వర్గాలు వెల్లడించాయి. 84 ఏళ్ల మోహిని మణి మరణవార్త తెలిసిన వెంటనే తమిళ సినీ వర్గాలు, అభిమానులు దిగ్భ్రాంతికి గురయ్యారు. ఆమెకు ముగ్గురు కుమారులు ఉన్నారు. వారిలో అజిత్ కుమార్ తో పాటు అనూప్ కుమార్, అనిల్ కుమార్ కూడా ఉన్నారు. కుటుంబ సభ్యులతో ఎంతో ఆప్యాయంగా ఉండే మోహిని మణి మరణం వారి కుటుంబానికి తీరని లోటుగా మారింది. 2023లో అజిత్ తండ్రి పి.ఎస్. మణి అనారోగ్య కారణాలతో కన్నుమూశారు. తల్లి మ-రణవార్త అందుకున్న వెంటనే విదేశాల్లో ఉన్న అజిత్ కుమార్ అత్యవసరంగా చెన్నైకి బయలుదేరినట్లు సమాచారం. కుటుంబ సభ్యులు, బంధుమిత్రుల సమక్షంలో అంత్యక్రియలు నిర్వహించేందుకు ఏర్పాట్లు జరుగుతున్నాయి.

దర్శకుడు సంపదీప్ రెడ్డి సమర్పణలో రోమాచంకం

'అర్జున్ రెడ్డి', 'యానిమల్' చిత్రాలతో సంచలన విజయాలను అందుకున్న స్టార్ డైరెక్టర్ సంపదీప్ రెడ్డి వంగా సరికొత్త అవతారంలో ప్రేక్షకుల ముందుకు రాబోతున్నారు. టాలీవుడ్ యువ నటులు సుమంత్ ప్రభాస్, అనంతిక సనిల్ కుమార్ ప్రధాన పాత్రల్లో నటిస్తున్న తాజా చిత్రం 'రోమాచంకం'. ఈ శ్రేణి ప్రాజెక్ట్ను సందీప్ సమర్పించబోతున్నారు. ఈ సందర్భంగా సినిమాకు సంబంధించిన ఫస్ట్ లుక్ పోస్టర్ను సంపదీప్ రెడ్డి వంగా సోషల్ మీడియా ద్వారా విడుదల చేశారు. ఈ సందర్భంగా సినిమాపై తనకున్న ప్రేమను వ్యక్తపరచా ఒక ఎమోషనల్ నోట్ కూడా రాసుకొచ్చారు. చలనచిత్ర పరిశ్రమలో పనిచేసేవారిగా తనకు ఇది మొదటి ప్రాజెక్ట్ అని వెల్లడించారు. కథ వింటున్నంత సేపూ తాను ఎంతగానో నవ్వుకున్నానని, ఈ విషయం వెనుక ఒక బలమైన ఎమోషన్ కూడా దాగి ఉందని ఆయన పేర్కొన్నారు. భద్రకాళి పిక్చర్స్ బ్యానర్ పై ఎంతో వైవిధ్యమైన మ్యూజికల్ రొమాంటిక్ కామెడీ చిత్రంగా ఈ 'రోమాచంకం' సినిమా రాబోతోందని ఆయన సంతోషాన్ని వ్యక్తం చేశారు.




పులి-మేకతో రోజూ రీఎంట్రీ

సీనియర్ నటి, ఫైర్ బ్రాండ్ రోజూ సెల్వమణి ఒకప్పుడు తెలుగు, తమిళ ఇండస్ట్రీలలో తనకంటూ ఒక ప్రత్యేకమైన గుర్తింపు తెచ్చుకున్న రోజూ.. రాజకీయాల్లోకి వచ్చాకా సినిమాలూ తగ్గించారు. ఇక తాజాగా రోజూ తమిళ సినీమాలో రీఎంట్రీ ఇచ్చారు. దాదాపు 12 ఏళ్ళ తరువాత ఆమె నటిస్తోన్న చిత్రం లెనీ పాండియన్. ఈ సినిమా తెలుగులో పులి మేక అనే పేరుతో రిలీజ్ కానుంది. డి.డి. బాలచంద్రన్ దర్శకత్వం వహిస్తోన్న ఈ చిత్రానికి మ్యూజిక్ మ్యూస్కో ఇళయరాజు సంగీతం అందించారు. ఈ చిత్రంలో గంగై అమరన్, దర్శన్ గణేశన్ కీలక పాత్రల్లో నటించారు. ఇప్పటికే పులి మేక చిత్రం నుంచి రిలీజైన పోస్టర్స్, టీజర్ ప్రేక్షకులను విశేషంగా ఆకట్టుకున్నాయి. తాజాగా ఈ సినిమా తెలుగు ట్రైలర్ ని మేకర్స్ రిలీజ్ చేశారు. ట్రైలర్ ఆద్యంతం ఆకట్టుకుంటుంది. ఈ చిత్రం గ్రామీణ నేపథ్యం, రాజకీయాలు, మరియు పోలీసు వ్యవస్థ చుట్టూ తిరిగే ఒక పవర్ఫుల్ సామాజిక డ్రామాగా రూపొందింది. దేశానికి స్వాతంత్ర్యం వచ్చి దశాబ్దాలు గడిచినా ఒక సామాన్య రైతు స్వేచ్ఛగా జీవించలేకపోతున్నాడనే బలమైన సంభాషణతో ఈ ట్రైలర్ మొదలయ్యింది. ఇంకోపక్క కానిస్టేబుల్ గా హీరో ఎన్ని అవమానాలు పడుతున్నాడో చూపించారు. పోలీస్ స్టేషన్లో కానిస్టేబుల్ జరిగే అణిచివేత, ఉన్నతాధికారుల అహంకారం, మరియు మట్టి మాఫియా వల్ల గ్రామీణ ప్రాంతాల్లో జరుగుతున్న అన్యాయాలను కళ్ళకు కట్టినట్లు చూపించారు. చట్టం, న్యాయం, మరియు అధికార దుర్వినియోగానికి వ్యతిరేకంగా జరిగే పోరాటమే ఈ సినిమా కథగా తెలుస్తోంది. ఇక ఈ చిత్రంలో రోజూ ఒక వయస్సు మళ్ళిన మహిళగా కనిపించారు. మరి ఈ చిత్రంతో రోజూ రీఎంట్రీ ఎలా ఉండబోతుందో చూడాలి.



300 కోట్లు దాటిన కరుప్ప

తమిళ స్టార్ హీరో సూర్య మరోసారి తన స్టార్ పవర్ను బాక్సాఫీస్ వద్ద నిరూపించారు. కరుప్ప చిత్రం విడుదలైన తొలి రోజు నుంచే ప్రేక్షకులను ఆకట్టుకుంటూ విజయవంతమైన ప్రస్థానాన్ని కొనసాగిస్తోంది. ఈ చిత్రం ఇప్పుడు ప్రపంచవ్యాప్తంగా అత్యంత ప్రతిష్టాత్మకమైన రూ. 300 కోట్ల గ్రాస్ కలెక్షన్ల మైలురాయిని అధిగమించి కొత్త రికార్డు సృష్టించింది. సినిమా విడుదలైనప్పటి నుంచి అన్ని ప్రాంతాల్లోనూ అద్భుతమైన స్పందన లభిస్తోంది. ముఖ్యంగా సూర్య పవర్ఫుల్ స్ట్రీమ్ ప్రెజెన్స్, ఎమోషనల్ పర్ఫార్మెన్స్, యాక్షన్ సీక్వెన్స్లు ప్రేక్షకులను విశేషంగా ఆకట్టుకున్నాయి. దీంతో కుటుంబ ప్రేక్షకులు, యువత, మాస్ ఆడియన్స్ నుంచి సమానమైన ఆదరణ లభిస్తోంది. సినిమా విజయంలో సాంకేతిక విభాగం పాత్ర కూడా కీలకమైంది. యువ సంగీత దర్శకుడు సాయి అభ్యంకర్ అందించిన నేపథ్య సంగీతం, పాటలు ప్రేక్షకులను విశేషంగా ఆకట్టుకున్నాయి. రూ. 300 కోట్ల మార్కును దాటిన 'కరుప్ప' ఇప్పుడు మరిన్ని వసూళ్ల రికార్డులపై కన్నేసింది. తమిళ సినీ పరిశ్రమలో కూడా 'కరుప్ప' ఒక ప్రత్యేక విజయగాధగా నిలిచేలా కనిపిస్తోంది.



కరిష్మాకపూర్ తాజా వెబ్ సీరిస్ బ్రాన్

టాలీవుడ్ సీనియర్ నటి కరిష్మాకపూర్ ప్రధాన పాత్రలో నటిస్తున్న తాజా వెబ్ సీరిస్ 'బ్రాన్'. ఈ సీరిస్ ట్రైలర్ను మేకర్స్ తాజాగా విడుదల చేశారు. ఈ ట్రైలర్ చూస్తుంటే.. సీరిస్ కోరికతా నేపథ్యంలో సాగే ఒక సైకలాజికల్ థ్రెమ్ డ్రెబ్లర్ అని తెలుస్తుంది. ఒకప్పుడు నగరంలోనే అత్యుత్తమ పోలీసు అధికారిణిగా పేరు తెచ్చుకుని ఆ తర్వాత జరిగిన కొన్ని సంఘటనల వల్ల మానసిక క్షోభను అనుభవిస్తూ, మద్యానికి బానిసైన రీటా బ్రాన్ (కరిష్మాకపూర్) అనే ఆఫీసర్ చుట్టూ ఈ కథ తిరుగుతుంది. నగరంలో ఒక ప్రముఖ వ్యాపారవేత్త కుమార్తె దారుణ హత్యకు గురికావడంతో, ఈ కేసును దర్శాస్తు చేయడానికి రీటా బ్రాన్ మట్టి విధుల్లోకి రావలసి వస్తుంది. ఈ క్రమంలో ఆమె తన జూనియర్ ఆఫీసర్ ఇన్స్పెక్టర్ అర్జున్ (సూర్య శర్మ)తో కలిసి విచారణను ప్రారంభిస్తుంది. ఈ కేసును ఛేదించే పక్రియలో వారు తమ వ్యక్తిగత జీవితంలోని బాధలను, గతాన్ని ఎలా ఎదుర్కొన్నారనేదీ ఈ సీరిస్ కథాంశం. ఈ సీరిస్ గురించి కరిష్మాకపూర్ మాట్లాడుతూ, రీటా బ్రాన్ పాత్ర నేను ఇప్పటివరకు పోషించిన పాత్రల కంటే పూర్తి భిన్నమైంది. ఈ కథలోని భావోద్వేగాలు నన్ను ఎంతగానో ఆకట్టుకున్నాయని పేర్కొన్నారు. అభినయం డియో దర్శకత్వంలో, జీ స్టూడియోస్ నిర్మించిన ఈ 'బ్రాన్' వెబ్ సీరిస్ జూన్ 5 నుంచి ప్రముఖ ఓటీటీ ప్లాట్ఫారమ్ 'జీ5' లో స్ట్రీమింగ్ కాబోతుంది.